

UNIVERSAL
LIBRARY

OU_204079

UNIVERSAL
LIBRARY

T 920
L19 Sri

6. 143

ಪ್ರೆಸಾ ಕೆಪ್ರೆಪ್ಪೆ

OSMANIA UNIVERSITY LIBRARY

Call No T920 Accession No G 145
Author L. 19 Sri
 లక్ష్మీ వరసింహ శర్మ
Title శ్రీ నాథ పై భవ పట

This book should be returned on or before the date
last marked below

శ్రీనాథ వైభవము

మున్నంగి లక్ష్మీ నరసింహ శర్మ.

ప్రచురించినది

ప్రచురణకర్తలు:

వేంకటరామ్ అండ్ కో.,

హైదరాబాద్-వలూరు.

ఈదర వేంకటరావుచే
రామా పవర్ ప్రెస్సునందు ముద్రింపబడియె.
ఏలూరు, ౧ డిశంబరు ౧౯౨౯.

కృతజ్ఞత



నే నీ భాషానేవ కువ్యోగింపఁ దలంపునొన్న నిమేన
మున నా కుత్సాహము గలిగించిన పరోపకార విలాసునకు,
దయాపనునకు, మదాత్మీయునకు డాక్టరు హనుమంతస్వామి
జోగయ్య శర్మకును,

నన్నెఱిగి యభిమానించుచున్న పరమార్థసంపన్నునకు
కవితావిలాసునకు అభిజ్ఞునకు యశ్వహృదయునకు శ్రీమంతు
నకు నాశము కృష్ణరాయసికిని,

గ్రంథసమరణ స్వవసాదుమున నున్ననన్న వాత్సల్య
మున నాదరించి సార్థక సత్కృతిం గృతార్థంగావించిన వదాన్యు
లకు వాఘాంగోత్రి పవిత్రులకు శ్రీమాన్ ఆణ్ణన్ కందాడై
గోవిందాచార్య స్వాముల (విజయరాయి అగ్రహారికుల) కును,

ఈ నా యూడిగమునెడ దాక్షిణ్యముఁ జూపి పోషిం
చిన విహితునకు గుప్తదాతకు ఉచితజ్ఞునకు స్వతంత్రునకు శ్రీ
య్యక్తునకు మాతేటి రామచంద్రరాయసికిని,

నా యీ కృతిని అభిమానించి ముద్రణాదికము నిర్వ
హించి మన్నించిన రామా ప్రెస్ & వేంకటరామ్ అండు
కంపెనీ యజమానులకు, అస్మచ్ఛ్రేయోభి లాషులకు
శ్రీయుతులకు ఈదర వేంకటరావురాకిని

ప్రేమాంకములు సమస్కృతులు కృతజ్ఞతలు సరివి
సమర్పించి ధన్యుడ నగుదును. కృతజ్ఞుడు,

ము. ల. న. శర్మ

సంకల్పము.



శ్రీమదాంధ్రమహాభారతమున విరాటపర్వము మొదలు కడవఱకు 15 పర్వములు పద్యనృత్తి మెళికలంబడి తెలుగు కలుపులలో భావము నిగూఢమగుచుండును. భారతపరిశ్రు లోకమున కిది యనుభూతము. ఆనంద వానిశ్శవానిచే బ్రకటి తములైన భారతము ఆకృతీయందు ఘట్టిత పటాదికమునందు ముద్రణమునను సంస్కృతింజెందినది. కాని పరిశ్రుజనానుకూల ముగ వాక్యార్థముందెలుపుగుర్తులు—, ; : . “ ” —లేమి జాల గొఱవడినది. భారత తాళపత్రి గ్రంథములు లభించినవట్టుశోధించి పాఠములనుజూపించి పై గుర్తులఁబూనింప సంకల్పించితిని; ప్రయత్నించితిని. భాషాభిరతులకు విత్తు లకుఁ గొందఱకుని వేదించితిని. నాయీ యాద్యమమును వారు మనసార నభినందించిరి. మచ్చునకు త్వరలో శాంతి పర్వము వెలువరింపఁబూనెదను. కోరిక మాత్రము నావంతు; గొనసాగిం చుట ప్రకృతి జనని వంతు— అదియ భాషాపోషకులగు వదాన్యుల వంతు.

శారదా కింకరుడు,

ము. ల. నరసింహశర్మ.



విజ్ఞాపిక .



శ్రీనాథ కవిస్వాభాముని జీవితము వ్రాయగడంగితిని. త దర్థము వలయు సాధన సామగ్రి యధాశక్తిని లభించినంత వట్టు సేకరించితిని. ఈ నా గ్రంథము ప్రాజ్ఞలగొఱకుఁ గాదు. ఇతిహాస పరిశోధకుల కపూర్వ వృత్తాంతముల నందించుటకుఁ గాదు. విమర్శకులను నిర్విణ్ణులఁ జేయఁగల అద్భుతాంశముల వినిపించుటకును గాదు. ఇతిహాసముల మధించిన గొలఁది కల్పిత వృత్తములే వెలువడునని ఎఱుఁగుదును. విద్యార్థి లోకమునకు శ్రీనాథుని బరిచితునిఁజేయుటయ నాయుద్దేశ్యము.

గురుజాడ శ్రీరామమూర్తిగారి “కవిజీవితముల” లోని శ్రీనాథుని దర్శించితిని. కందుకూరు వీరేశలింగముగారి, “ఆంధ్రకవుల చరిత్రము” ౧ వ భాగమందలి శ్రీనాథుని కథ నెఱింగితిని. చిలుకూరు వీరభద్రరాయల “ఆంధ్రుల చరిత్రము” ౩-వ భాగమున శ్రీనాథుని కర్ణాట దేశసంబంధముం గూర్చిన వాదము నారసితిని. “పల్నాటి వీరచరిత్ర”లోని బాలచంద్ర యుద్ధప్రకరణమునకు అక్కిరాజు ఉమాకాంతము గారు వ్రాసిన వీరికఁ జదివితిని. వేటూరు ప్రభాకరశాస్త్రి గారి “కనకాభిషేకము”నకు వార్షించితిని. ఈ శాస్త్రిగారును, దీపాల పిచ్చయ్యశాస్త్రిగారును వెలువరించిన చాటువులలో

శ్రీనాథకృతము లనిన వానిని గొన్నిటిని గ్రహించి రుచి చూపితిని. రాజమహేంద్రవరంధ్రాధ్యాయ గ్రంథమాల” పోషణమున వీరభద్రరావు (చిలుకూరు) గారు ప్రచురించిన “శ్రీనాథకవి”ని సంభావించితిని. “శ్రీనాథుని గ్రంథకాల నిర్ణయము” అని మకుటముతో రచించిన కొమఱ్ఱాజు వేంకటలక్ష్మణరావు, ఎం. ఏ. గారి వ్యాసము నుపలక్షించితిని. శ్రీ జయంతి రామయ్యపంతులు, బి. ఏ., బి. ఎల్. గారి వంటి వును లప్పు డప్పుడు “ఆంధ్రనాహిత్య పరిషత్పత్రికా” ముఖమున వెలువరించు చుండిన శ్రీనాథ విషయకముల నాదరించితిని. 1924-25 సంవత్సరప్రాంతమున బ్రకాశితమైన వే. ప్రభాకరశాస్త్రి కృతమును “శృంగారశ్రీనాథము” ను అనుభవించితిని. శాస్త్రిగారు, శ్రీనాథుని సమగ్రజీవనకథను వ్రాయఁదలంచినట్లును, అందు ప్రథమభాగము ఈ శృంగార శ్రీనాథమనియు, ఇంక విమర్శభాగము వెలువడుననియుఁ దెలిపిరి. శాస్త్రిగారు శ్రీనాథమహాకవి స్వామికిఁ జేసిన యూడిగము మేరలు దాఁటినది వారి విమర్శ ప్రాజ్ఞలకుఁ బరిశోధకులకు ఉపయోగమగును. మదీయము విద్యార్థి గణమునకని మొదలనే విన్నవించితిని. శాస్త్రిగారు శ్రీనాథుని జననకాలాదికముం గూర్చి తేల్చిన యభిప్రాయములపై బండారు తమ్మయ్యగారు పఱపిన పరామర్శ గాంచితిని. “క్రీడాభిరామ” కర్తృత్వమును గుఱించి ప్రభాకరశాస్త్రిగారు

సిద్ధాంతము అందుపై వేమూరు విశ్వనాథశర్మ ఎం ఏ.,
 ఎల్. టి. గారు ప్రయోగించిన పూర్వపక్షము * దడవితిని.
 కళాప్రపూర్ణులు యశఃకాములు వేదము వేంకటరాయ
 శాస్త్రిలవారి శృంగారపైషప సర్వంకష వ్యాఖ్యయందలి
 అవతారికను నేవించితిని. నా యీ కృతికే బూర్వోక్త
 గ్రంథాది వ్యాసము లన్నియు అతిమాత్రముగ నుపకరించినవి.
 తత్కృతికారుల కందఱు నా నమస్కారములు.

ఇది శ్రీనాథకవి సార్వభౌముని
 కీర్తి మూర్తి కొక
 పుష్పము.



౧-౯-౧౯౨౯.

శుక్ల సం॥ శ్రావణ బ
 ఏ లూ రు .

}
 }
 }

ము. ల. న. శర్మ.

* “సారస్వతసర్వస్వము”-(తణుకు) సంపుటము ౨; సంచిక ౩.

విషయ సూచిక .

దశము—౧.

జాతకము.

బాంధవ్యములు.

జన్మస్థానము.

జన్మకాలము.

విద్యార్థిదశ.

దశము—౨.

కాఖ-మతము

కొండవీటివాఁడు?

శురువు?

దశము—౩.

కొండవీడు-రెడ్డిరాజుల ప్రాధిపత్యము,

పంచవృత్తము ౧-౨-౩.

రెడ్డిపాలనము.

౧. ప్రోలయవేమారెడ్డి,

౨. అనపోతరెడ్డి.

౩. అనవేమరెడ్డి.

౪. కొమరగిరిరెడ్డి.

కాటయవేమారెడ్డి.

౫ పెదకోమటివేమారెడ్డి.

దశము—౪.

గ్రంథరచనము.

శురుద్రాబృత్రి.

కాలివాహనసప్తశతి.

అసావిప్రవేశము.

విద్యార్థికారిపదవి.

శృంగారక్షేపదము.

హరవిలాసము.

భీమఖండము.

తెలుఁగురామనిప్రాపు.

విస్సనమంత్రస్నేహము.

దశము—౫.

క రాటదేశాటనము-కనకాభిషేకము..

దశము - ౬.

సర్వజ్ఞానిసందర్శనము.

దశము—౭.

వేమవీరభద్రారెడ్డిఅశ్రయము.

కాశీఖండము - రచనకాలము.

అపరవయస్సు - అగచాట్లు.

మైయరెడ్డిప్రాపు.

పల్నాటిపయనము

దశము—౮.

శ్రీశైలయాత్ర - శివరాత్రిమాహా

తీర్థము - రచనకాలము,

మఱికొన్నిగ్రంథములు.

దశము—౯

బొడ్డుపల్లివాసము - వ్యవసాయము -

చరమదశ

శ్రీ నాథవైభవము.

ద శ ము ౧.

జాతకము.



శ్రీనాథమహాకవి తల్లి భీమాంబ, తండ్రి మారయ, తాత కమలనాథుడు. వీరిది పాకనాటి నియోగిశాఖ. భారద్వాజ గోత్రము; ఆపస్తంబ సూత్రము; యజుశ్శాఖ. క్రీ. శ. ౧౮ వ శతాబ్ది తుదను, ౧౯ వ శతాబ్ది పూర్వార్థమునను శ్రీనాథుడు ప్రవర్తిల్లెను. ఈవిషయముల నీక్రింది పద్యముఖమున గనుడు. —

శా. భారద్వాజ పవిత్రగోత్రుని శుభాపస్తంబ సత్సూత్రు, విద్యాగాజీవభవుండుమారయకు, బుణ్యాచారభీమాంబకుం గారామైనతనూజు, నన్ననఘు శ్రీనాథాఖ్యునిన్...

—శృంగారనైషధము.

సీ. కమలనాథునిపాత్రు, గవితామహీరాజ్య భద్రాసనారూఢు, బట్టభద్రు, బాత్రు, నాపస్తంబసూత్రు, భారద్వాజ గోత్రు, సజ్జనమిత్రు, గులపవిత్రు, భీమాంబికా మారయామాత్యనందను...

—హరవిలాసము.

గీ.

పాకనాటింటివాడవు, బాంధవుడు
కమలనాభుని మనుమండ వమలమతివి

.....

—భీమఖండము—

బంధుత్వములు .



శ్రీనాథునకు దగ్గుబల్లివారై టింటివారు. ఎఱ్ఱమ లత్త.
తిప్పయామాత్యుడు మామ. ఈదంపతులకు 'నాచికేతూ
పాఖ్యాన' కర్త దుగ్గన కొడుకు; శ్రీనాథునకు బావమఱది,
శిష్యుడును. దగ్గుబల్లివారు శాండిల్యనగోత్రులు. ఎఱ్ఱమ
తిప్పనార్య దంపతులకు దుగ్గనతో కొడుకులు మువ్వరు.
అందుఁ బెద్దనాడు పోతన, రెండవవాడు ఎఱ్ఱన, కడ
గొట్టువాడు దుగ్గన. నాచికేతూపాఖ్యాన కర్త ఈతండే.
చూడుడు:—

నీ. కవిసార్యభాముడై కర్ణాట విభుచేతఁ

గనకరత్నాభిషేకములు గొనిన

శ్రీనాథ సుకవి కూరిమినేయు మఱదివి

మగ్గయకవిరాజు, దగ్గుబల్లి

తిప్పనార్యునకు నతీమణి యెఱ్ఱమ

కును దనూజుడవు; పోతనకు నెఱ్ఱ

నామాత్యవగునకు ననుగు నమ్ముండవు

శాండిల్య గోత్రుఁడౌ సరసమితి;

గీ. చెప్పవేర్తువు కృతులు సుస్థిరముగాఁగ

గాన నీవిష్ణు రచియింపఁ గడఁగి యున్న

'నాచికేతు చరిత్రంబు' నానుపేర

నంకితము నేయు కవి గాఙ్ లాదరింప.

—నాచికేతు పాఖ్యానము

అని ఈకృతి నందిన అనంతామాత్యుని (చంకలూరు) గంగయ (కృతిపతి) దుగ్గనను బ్రశంసించెను. శ్రీనాథునకు దుగ్గనతో బావమఱుదులు మూపురైరి. శ్రీనాథుని ధర్మపత్ని ఈ దగ్గుబల్లివారింటి యాడుబిడ్డ. ఈ దగ్గుబల్లి సో-రుల కక్కయో చెల్లెలో! ఆయమపేరును దుర్లభము.

దగ్గుబల్లి కృష్ణామండల మండలి గడినాడ తాలూకా లోనిది. ఈ దగ్గుబల్లియే శ్రీనాథుని అత్తింటివానికి తొంటి కాపురమై యుండును శ్రీనాథకృష్ణుడు భీమఖండ కృతిపతి, బెండపూడి అన్నమంత్రి “ పాకనాటింటివాడవు, గాంధీపుర డవు ” అని శ్రీనాథు నగ్గించుటచే శాఖయేకాక అన్నమంత్రి బాంధవ్యము కలిమియు వ్యక్తమైనది.

భాగవతకర్త పోతనామాత్యుడు శ్రీనాథునకు బావ అను నైతిహ్య మొకటి కలదు. ఇది ఆభాణకమని తోచుచున్నది. బావవరున యెట్టిదో తెలియును. పోతన

భార్య శ్రీ నాథునకుఁ దోడఁబుట్టునై యుండెనో కాదేని వియ్యపువరుస ననుకరించినదో చూపింపరాదు. ఈ సంబంధ మా భాగకమేయైనను రసము గలదగుటఁ నిటఁ బొందింతును.

పోతన పేదవాఁడు; కర్షకుఁడు; భక్తుఁడు; ధర్మాశ్రితుఁడు; మధురకవి. శ్రీనాథుఁడు ధనికుఁడు; భోగి; కవితాఽలసభా సురుఁడు; విద్యాధికారి; ఈతఁ డొకప్పుడు పోతనను జూడవచ్చెను. గ్రామపుబొలిమేరలోని పొలము దున్నుకొను చుండిన పోతనను ఆతని కొడుకును శ్రీనాథుఁడు తన పల్లకినుండి తొంగి చూచి పరిహాసముగా “హలికులారా” అని సంబోధించెను. అంత పోతన ఆతని శ్రీనాథుఁడుగా నెఱింగి,

ఉ. బాలసాలసాలనవపల్లవ కోసుల కావ్యకన్యకం

గూఢురకిచ్చి య ప్పడుపుగూడు భుజించుటకన్న సత్కవుల్
హలికులైన నేమి గహనాంతర సీమలఁ గందమూలకౌ
ద్వాలికులైన నేమి నిజవార సుశోధగ పోషణార్థమై.

అని ఉత్తర మిచ్చెను. శ్రీ నాథుఁడు సిగ్గుపడి పల్లకిడిగి పోతన కడకేఁగెను. అన్యోన్యక్షేమ లాభ ప్రశ్నాంతరము శ్రీ నాథునితో పోతన ఇల్లుచేరెను. భోజనములైనవి. విశ్రాంతిగ గూర్చుండినపుడు శ్రీ నాథుఁడు ననుమోచితముగ,

క. కమ్మని గ్రంథ మొక్కటి

ఇమ్మగ నే నృపతికేని గృతిముచ్చినఁ గో

గొమ్మనఁడె యీస్సితార్థ *

మిమ్మహి దున్నంగ నేల యిట్టి మహాశ్మశ్ ?

అనెను. పోతన మానమునఁ దన యనిష్టముం దెల్పెను.

ఆరేయి తనయెదుట సరస్వతీ దేవి దీనాననయై కన్నీరు గార్చి నట్లు పోతన కలఁగనెను. ఉదయమే ఆతఁడు,

ఉ. కాటుకవంటిసిరు చనుగ్బువయింబడ నేల యేడ్చెదో

కైటభ దైత్యమర్దనుని గాదిలిశోడల యో మదంబ యో

హోటకగర్భాణి, నిను నాఁకటికిం గొనిపోయి నీచ క

ర్ణాటకిరాట కీచకుల కమ్మొ గ్రతుద్ధిగ నమ్ము భారతీ.

అని శపథముతో శారదాదేవి నోదార్చెను. భాగవతములోని “సిరికిరిజెప్పడు” లోనగు పద్యములం గొన్నిటిం గూర్చి శ్రీనాథసంబంధముఁ దెలుపు కథలు గలవు. పోతన తన భాగవతావతారికలో —

ఉ. ఇమ్మరుజేశ్వరాధముల కిచ్చి పురమ్ములు వాహనమ్ములున్

సొమ్ములు గొన్నిపుచ్చుకొని చొక్కి శరీరమువాసి కాలుచే

సమ్మెట్రవేటులం బడక సమ్మతి రామున*కిచ్చి చెప్పి నీ

బమ్మెర పోతరా జొకఁడు భాగవతమ్ము † జగద్ధితమ్ముగాన్.

అని చెప్పికొనిన పద్యము శ్రీనాథు నుపాలంభించుట కని కొండఁజిరి. శారదాదేవికిఁ దాఁజేసిన ప్రమాణము జెల్లిం

* పా. గొమ్మని యాయఁడె యర్థం . విష్ణుహి ..

* శ్రీహరి † బమ్మెర...జరిన...

చుటకు మున్న తారచించిన “భోగినీ దండకము”నకుఁ బ్రాయశ్చిత్తముగ నీపద్యము బాడెనని నీనంపను.

నైజము రాష్ట్రములోని రాచకొండ రాజధానిగా ఓరుగల్లు, భువనగిరి, సింగపురము మున్నగు తెలుగు నీమల బాలించిన మోమ కలజలగు శేచర్ల వంశ్యులలో నొకఁడు కుమారాన్న పోతానేనికుమారుఁడు, రావుసింగభూపాలుఁడని, పోతన భోగినీదండకమునకుఁ గృతిపతియగుటచు, శ్రీనాథుఁడు రావుసింగభూపాలుని దర్శించుచోయి,

గీ. ఎటుల మెప్పించెదో నన్న నింకమీఁద

రావుసింగ మహీపాలు ధీవిశాలు

నిండు కొలువున నెలకొని యుండి నీవు

సరససద్గుణ నికురంబ శారదాంబ ?

అని చెప్పి కొనుటచు పోతన శ్రీనాథునకు సమకాలీనుఁడుగా నుండెనోలనని యూహ. ఈ వీరి బంధుత్వమును నూర్చి మాధ్విజెప్పగల యాచారము లింతకన్న లేవు. పోతన నిజవ్యాసయావేదము విలువరించుచు వ్రాసిన కతిపయ పద్యములు పోతనకు శ్రీనాథుని పొత్తలవరింపననువగు కథకు కారణములైనవి.

శ్రీనాథుని సంతతినిఁ నూర్చి “శ్రీరామాభిషేకము” నందలి యవతారికలోని పద్యములు గొన్ని తెలుపుచున్నవి. ఆపద్యములు దోషభూయిష్టములు. ఈపట్టునఁ గవితాగుణము

నుపేక్షించి శ్రీనాథుని జీవితాంశము నపేక్షించి ఆపద్యముల నిందుద్ధరించును. అట నట నవరణాలఁ జూపించును.

ఆపద్యము లివి—

ఉ. ఆ మునినాథవంశ కలశాంబుధి పూర్ణసుధాకరుల్, గుణ
స్తోములు, సత్యసంధులతితోషితచిత్తులుదాగులున్ మహా
ద్దాములు పుట్టిరందు నొక ధన్యునివంశములోన నొక్కఁడున్
బ్రేమతో¹ కొండవీటి నరిభీకరుడై తన రామంశియున్.

శా. పాధోరాశి గభీరుఁ డుజ్జ్వల కళాపారీణుడైనట్టి శ్రీ
నాథుండన్న కవీశ్వరోత్తమసుశంజందంమ్ముగా² బెండ్లియై
సాధుస్తోత్రకులైన సూనులను భాన్వత్తేజుల గాంచె భూ
నాథుల్ మెచ్చఁ బ్రపంచశాలులను సన్మార్గక్రియాలోలులన్.

క. వారల మాతామహుఁ డతి³

కూరిమితో నింటనుంచునాని పెంచుటచే

నారూఢిగ శ్రీనాథుని

వారై వర్తిల్లి రొగిని వసుధాస్థలిలోన్.

క. వారల వంశ పరంపర

లారూఢిగ విస్తరించె నతివిభవమునన్

వారల మాధవ మంత్రియు

ధారుణిలో బొగడుగనియె ధన్యత మెఱయన్.

—శ్రీరామాభిషేకము.

పైపద్యముల తాత్పర్యము:—

కొండవీటి వాస్తవ్యుడు తన శాఖవాడు ఆత్రేయ గోత్రజుడు నగు వాని కొకనికి శ్రీనాథుడు తన నామాత్మను పెండ్లిచేసెను. ఆ దంపతులకుఁ గొడుగులున్నారు. ఆ కొడుకులను, తన దాహితులను, శ్రీనాథుడు తన ఇంటుంచు కొని పెంచెను. కావునఁ దత్సంతతికి శ్రీనాథునివారని పేరు వచ్చెను. వారివంశము పరంపరాభ్యున్నతి నొందెను. ఆ పరంపరలో మాధవ మంత్రియను నతఁడు ప్రసిద్ధుఁ డాయెను. ఆ మాధవమంత్రికి విదవతరము వాడగు మాధవామాత్యుఁడే ఈ “శ్రీరామాభిషేక ” కర్త. మఱియొక సంబంధము—

శ్రీనాథునకు రామయమంత్రి యని బావమఱుఁ దియో ఆ వరుసవాఁడో ఒకఁ డుండెనని, అతఁడు భోజన ప్రియుఁడని, ఒకప్పుడు బంతినిఁ గలసి భుజించుచుండఁగా శ్రీనాథుడు వేళాకోళముగా, నీ క్రిందిపద్యము చెప్పి గేలి చేసె నని ఆభాణమొకటి కలదు. ఇందెంతనిజము కలదో ! ఆ గేలిపద్యముఁ గనుడు. —

ఉ. గ్రామముచేతనుండి పరికల్పితధాన్యము నింటనుండి శ్రీ రాముకటాక్ష వీక్షణపరంపరచే గడతేట్రాగాక మా రామయమంత్రి భోజనపరాక్రమ మేమనిచెప్పవచ్చు నా స్వామియెఱుంగు దత్కబళచాతురి తాళఫల ప్రమాణమే
—శృంగార శ్రీనాథము

ఈపద్యము శ్రీనాథకృతమని నమ్మరాదు. ఇంత మాత్రమున రామయమంత్ర బంధుత్వము నిర్ణయింపరాదు. శ్రీనాథుని కుటుంబాదీక సంబంధ బాంధవ్యములం గూర్చి తెలుపఁగల సాధనము లింతకన్న దొరకవు. శ్రీనాథునికి అన్న దమ్ములు, అప్పసెల్లెండు ఉండినట్లు ఎఱుకపడదు. ఆతని సంతానముం గూర్చియు నాకరములు దొరకవు. శ్రీరామాభిషేకమునుండి యుద్ధృతములైన పూర్వోక్త పద్యములలో శ్రీనాథుని కూతురిపేరు గాని, ఆమె మగనిపేరుగాని, తుదకు అత్తింటిపేరు ఊరుగాని, అత్తమామల పేర్లుగాని తెలుపఁబడలేదు. ఈశ్రీనాథుఁ డేశ్రీనాథుఁడోఅను శంకమాత్రముమిగిలినది.

జ స్మ ణ్ఘా న ము .

—శ్రీనాథకృత—

మ. కనకత్సాగరధీరు వార్షిధితటి కాల్పట్ట నాధీశ్వరున్
ఘననిం, బద్మపురాణ సంగ్రహకళాకావ్య ప్రబంధాధిపున్
విసమత్కృతి సార్వభౌముఁ గవితావిద్యాధరుంగొల్తు నా
యనుఁగూండాతఁబ్రదాతశ్రీకమలనాభామాత్యచూడామణిన్.
—భీమఖండము.

శ్రీనాథుని పితామహుఁడు కమలనాభామాత్యుఁడు, నముద్రతీరమునందలి కాల్పట్టనమున కధీశ్వరుఁడుగ నుండెను.
“పద్మపురాణ సంగ్రహ కళాకావ్య ప్రబంధాధిపుఁ” డనుట

వలన ఆతని విద్యాసంపదఁ జేరింగితిమి. కమలనాథుఁడు పద్మ పురాణము నాంధ్రీకరించెనని, ప్రశస్తిన్న దానశీలుఁ డని తనతాతకు శ్రీనాథుఁడు లోకమునకుఁ బోచితునిఁజేసెను. తనతాత కమలనాథుఁడు “విసమత్కాకతి సార్వభౌము” డని కాకతీయసార్వభౌముఁడగు కెండవ ప్రతాపరుద్రుని మ్రొక్కులండిన వాఁడనియుఁ జూపెను.

“వార్షిధిశతీకాల్పట్టనాధీశ్వరున్ ” పద్మపురాణ సం గ్రహ కళాకావ్య ప్రబంధాధిపున్ అనిన విశేషణములు కమల నాథశ్వమునకు సార్థకములు ధ్వనితములు నగునని తోచు చున్నది.

కమలనాథుని యధీశ్వరత్వమున నుండు కాల్పట్టనము శ్రీనాథుని జన్మస్థానమై యుండునని ఆ కాల్పట్టనము పాక నాటి సీమలోనిదే యని పెద్దలు కొందఁ టూహించిరి. కాల్పట్టనము కాల్పట్టనముగా నుండవలయునని, కాల్పట్టనమఁగాఁ బ్రకాశించు పట్టనమని యర్థమగును గాన నెల్లూరు మండలమునందలి సముద్రతీరగ్రామమగు శ్రొత్తపట్టనమే ఈ కాల్పట్టనమై యుండునని వీరేశలింగముగాఁ బ్రాసిరి.* వీరి ఈశ్రొత్తపట్టన వాఙ్మును ఖండించుచు కాల్పట్టన మనియే యుండవలయు నని, కాలి అనఁగా నలుపను సర్వోపవత్తివలన నెల్లూరునకు సమీపమున సముద్రతీరమునఁగల శ్రొత్తపట్టనమే

* ‘ఆంధ్రకవుల చరిత్ర’.

కావలయునని చి. వీరభద్రరావుగారు వ్రాసిరి. † నుచిలీ పట్టణమునకుఁ దూర్పున నముద్రతీరమున నిప్పుడు కాళీపట్టణ మను గ్రామమున్నది. అది ప్రాచీనపట్టణము.

శ్రీనాథుఁడు పేర్కొన్న కాల్వట్టన మిప్పుడు కాళీ పట్టణమని వ్యవహరింపఁ బడుచున్న పై గ్రామము కాదగును. శ్రీనాథుని యత్తింటివారి గ్రామముగాఁ జెప్పఁబడిన దగ్గుబల్లి కాళీపట్టణమునకుఁ బదిమైళ్ల దూరమున నున్నది. శ్రీనాథుని బంధువు, భీమఖండ కృతిపతి నగు బెండపూడి అన్నయంత్రీ ప్రభృతుల * వాసగ్రామములు కాళీపట్టణమునకుఁ జేరువనున్నవి. అనియు “ఈనడుమ బ్రహ్మశ్రీ కె. వి. లక్ష్మణరావుపంతులు గారొక శాసనము (క్రీ. 8 వ శతాబ్ది) నందుఁ గలుపట్టణము అను పేరున నొక శ్రీనాథుని కాల్వట్టణ మిదియేయని నిర్ణయించిరి. శాసనమున నట్లు పేర్కొనఁబడిన కలు పట్టణము నేడు కలుపటమను పేరున్నది. అది ఇదివఱకు నేను పేర్కొన్న కాళీ పట్టణమునకు దరిదాపుననే కలదు. కాళీపట్టణము నముద్రము నొడవనే యున్నది. కలపటము పదిమైళ్ళ దూరముననున్నది. శ్రీనాథుఁడు పేర్కొన్న గ్రామమిదియుఁగా వచ్చును. * అనియు వే ప్ర శాస్త్రిగారు వివరించిరి. కావున కమలనాథుని యధీశ్వరత్వమున నుండినది కాళీపట్టణమో కలపటమో యైయుండును. ఇందేదైననగుఁగాక కొత్త పట్టణము కృష్ణపట్టణము మాత్రము కాదు.

* శ్రీనాథకవి; శృంగార శ్రీనాథము.

కమలనాభుఁ డేలినది కాల్పవృక్షము, అతఁడు పాకనాటి నియోగి; శ్రీనాథునకుఁ బితామహుఁడు. కావున వీరు పాకనాటి నియోగి శాఖకుఁ జెందినవారగుటచేఁ గాల్పవృక్షము పాకనాటి నీమలోనే యుండవలయును. అదియే శ్రీనాథుని జన్మస్థానమై యుండును. అనిన ఉమాకాంతముగారి వాదము నిలువదు. పాకనాటి శాఖయైనంత మాత్రమున శ్రీనాథుని జన్మస్థానమును పాకనాడులోనే వెనకనేల? కాసల (కోసల) ములికి (ముల్కి), వెలి, వేగి, తెలఁగ, బళిగ, కమ్మ-లోసగు నాడుల సంతతివారందఱు జన్మస్థానము లాయానాడులేయనఁ దగునా? శాఖవేరిని ఇంటివేరినిబట్టి జన్మస్థానమును నిర్దేశింపరాదు. ఇంక నొక్క అంశముగూడ నాలోచింపఁదగును. శ్రీనాథుని పితామహుఁడు కమలనాభుఁడు. ఈతనిది కాల్పవృక్షము. ఈతని కొడుకు మారన, శ్రీనాథునితండ్రియు సందే కాపుర ముండెననియుఁ జెప్పవచ్చును. అంతమాత్రమున శ్రీనాథుని జన్మస్థాన మదియని నిర్ణయింపరాదు. శ్రీనాథుని తల్లి భీమాంబిక. పుట్టింటివారి నివాసము శ్రీనాథుని జన్మకాలమునకు దగ్గుబల్లి యనియే రూఢమగునేని అదియే శ్రీనాథుని జన్మస్థానమని సిద్ధాంతము చేయవచ్చును. తొలిమలి కారులు పుట్టింట జరుగుట ఆనవాయతి.

జన్మ కాలము .



శ్రీనాథుని కాలము క్రీ. శ. ౧౪ వ శతాబ్ది చివరను
౧౫ వ శతాబ్ది మొదటను అనిరి. దానిని బురస్కరించు
కొని పలువురు పెద్దలు జన్మకాలమును నిర్ణయించిరి. వారు
కనుపఱచిన సంవత్సరము లివి:—

కొ. వేం. లక్ష్మణరావు	క్రీ. శ.	౧౩౬౦
కం. వీరేశలింగము	,,	౧౩౬౫
వే. ప్రభాకరశాస్త్రి	,,	౧౩౮౫
బం. తమ్మయ్య	,,	౧౩౬౫

చి. వీరభద్రరావు— “హరవిలాస రచనకాలమును
మనము స్థిరీకరించినయెడల శ్రీనాథుని జన్మకాలము నమ
స్యకు పరిష్కరింపఁగలము. కాని యదియె సాధ్యముగాఁ
గన్నట్టిలేదు. అది నిర్ణయమగువఱకు శ్రీనాథుని జన్మకాలము
నిర్ణయింప సాధ్యముగాదు.”

జన్మకాలమును గుఱించి కొ. వేం. ల, కం. వీ. గార్లు
చేసిన నిర్ణయములలో ఐదేండ్లు వ్యత్యాస మగవడుచున్నది.
ఈ యిరువురి నిర్ణయమునకును ౧౫—౨౦ సంవత్సరముల తేడా
కనుపించును. బం. త. గారి నిర్ణయము కం. వీ. గారి
ననుసరించినది.



విద్యాగ్నిదళ.

సీ. సంస్కృతప్రాకృత శౌరసేనీ ముఖ్య
 భాషాపరిజ్ఞాన పాటవంబు
 బన్నగపతి సార్వభౌమ భాషితమహా
 భాష్య పిద్యా సమభ్యాస బలమ
 సక్షపాగకణాద పక్షిలోదీరిత
 న్యాయ కళాకౌశలాతిశయము
 శ్రుతిపురాణాగమస్మృతిసాంఖ్య సిద్ధాంత
 కబళనవృత్తృత్తి గౌరవంబు

గీ. పూర్వకవి ముఖ్య విరచితా పూర్వకావ్య
 భావరససుధా చర్మణ ప్రాథతయును
 గందళింపగఁ “గాళికాఖండ” “నైష
 ధ” ప్రముఖ వివిధ ప్రబంధము లొనర్చె.

—నాచితూపాఖ్యానము.

ఈ పద్యము శ్రీనాథుని సర్వతో ముఖ పాండిత్యమును వెలిపజేసినది. ఇదన నేల తత్కృత గ్రంథములే యాతని కేముష్విభవమును, ఆతని ఆగమాది సమస్తశాస్త్ర స్వాధీనతను, వీనితోబాటు ఆతని అంత స్సంస్కారమును పూర్తిగఁ బ్రకటించినవి. చిత్తగింపుడు..

శా. బ్రాహ్మీక త్తవప్రసాదుడ వునుప్రజ్ఞాని శేషోదయా
జిహ్వాస్యాంతుడ వీశ్వగార్చన కళాశీలుండ వభ్యర్థిత
బ్రహ్మాండాది మహాపురాణచయ తాత్పర్యాద్ధ నిర్ధారిత
ప్రహ్లాదజ్ఞానకళానిధానమవు నిధాన్యంబు సామాన్యమే ?

—వైషణ్యము: అపతారిక.

గీ. ఆగమజ్ఞాననిధివి తత్త్వార్థఖనివి
బహుపురాణజ్ఞుడవు శుభభవ్యమతివి

.....

—హరవిలాసము.

శ్రీనాథుడు బాల్యముననే కవిత్వము జెప్ప నారంభించె
ననుట కొక యైతిహ్యముకలదు. అనియిది—

శ్రీనాథుడు విశ్వావ్యాసంగము సేయుకాలము :—

౧౦-౧౨ సంవత్సరముల యీడుననే జటిలపరఘటనముతో
సర్థగాంధీర్యము ఆరభివృత్తితో నారికేళపాకమునకు నగు
బాటు ఘటించు సనిర్గళ ధారయు బయలుదేతెను. పండిత్య
లకుపైత మాతని కవిత్వము దురవగాహ మయ్యెను. శ్రీనా
థుని విద్యాగురుఁ డీస్థితిని గనిపట్టి, ప్రత్యహ ముదయమునఁ
జక్కుడుపాదు సరసఁగూర్చుండి మినుపగారె లొక నెలదినములు
తినవలయునని కట్టడబెట్టెను. ఉదయమున మినుపగారెల
తిండియు, జక్కుడుమొక్క గాలియు బుద్ధిని మందగింపఁ
జేయునని వైద్యశాస్త్రముట ! ఈవిధానముననైన యాతని
బుద్ధి మందగించి త దపారపాండితి కొంతి మఱివు దగులు

ననియు బోధ్యవా క్కగుననియు సరసనరళధార యేర్పడు
ననియుఁడలంచి గురుఁడు మినుపగాఁగెల పథ్యము విధించెనట!
ఆ పథ్యముతో క్రమముగా పాండితి కరఁగి లలిత మార్గముల
జాలువాఁడనది.

సంస్కృతి నైషధకారుఁడు శ్రీహర్షపండితుఁడు తన
విద్యార్థిదశయందు గురువుచే నుపదిష్టమైన చింతామణి
మంత్రము గంగాతీరమున సంవత్సర కాలము జపించి సాధిం
చెను. శారదాదేవి ప్రశ్నింపమై అమోఘవాగాది వరములఁ
బ్రసాదించెను. అది మొదలు శ్రీహర్షుఁడు ద్విపండితుఁడై
రాజాస్థానములలో వాదోపవాదములు పఠించుచుండెను.
ఆఁని వాద మెవ్వరు నర్థము జేసికొనఁజాలకుండినందున
మఱల శారదాదేవినిఁ బ్రత్యక్షీకరించుకొని “అమ్మా! అతి
ప్రజ్ఞయు నాకుఁ జెరుపేయైనది. ఇతరులకు బోధపడునట్టి
వాక్కు నాకిమ్ము” అని వేఁడెను. దేవి అలయిన నర్థరాత్ర
మున శీతలోదకముల శీరస్సొనము జేసి పెరుగుద్రావి నిద్రిం
పుము. కఘాంశ మవతరించుటచే నించుక బుద్ధి జాడ్యము
పొందును.” అని యుపదేశించెననియు, ఆతఁ డట్లుచేసి
బోధ్యవాక్కాయె ననియుఁ జెప్పుదురు. ఇట్టికథ లెంతవఱకు
విశ్వనసీయములో చెప్పఁజాలము.

దళము ౨.

శాఖ - మతము .



శ్రీనాథుని: బాకనాటి నియోగియంటిమిగదా! విమర్శకులు గొందఱు, “భట్ట” శబ్దసంయుక్తుడగుట శ్రీనాథుడు నైదికి కాని నియోగి కాడనిరి. నియోగియే యని మఱియొక పక్షమువా రనిరి. “భట్ట” శబ్దసంయోగమే ఈవివాదమునకుఁ గారణముగాఁ దోచుచున్నది. “ఆంధ్రులలోని నియోగి నైదికి భేదకాల నిర్ణయము*” అను మకుటముతో డా. వేం. లక్ష్మణరావుగా రొక వ్యాసము రచించిరి. ప్రకృతాంశమునకు సంబంధించిన భాగము నందుండి దుద్ధరించును.

“ఆఱువేలవారిలోనుండి చీలిన శాఖవా రొకరు గలరు. వారికి పాకనాటాశ్వేలవారిని పేరు. ఆఱువేలవారు పాకనాటికిఁ బోయి పాకనాటివారైరి....శ్రీ. శ. ౧౪౦౦ వఱకు— అనఁగా నేటికి నైదువందల యేండ్ల క్రిందటనే కవిత్వ మంత్రిత్యములు స్వాధీనపఱచుకొనిరని చెప్పటకు సందేహము లేదు. ఇట్లు, మనము, విజయనగర రాజులలోని రెండవ హరిహరరాయల రాజ్యమువఱకు వచ్చి చేరితిమి....ఇంతకుఁ బూర్వపు గ్రంథములలో ఆఱువేలవారిని గాని, పాకనాటి

* ‘స్వధర్మప్రకాశిని’ సంపు ౧ : పంచికలు ౪.౫— ప్లవంగ సం. ౧౨౬౩ మార్గశిర్ష మాసములు.

వారని గాని యుండదు. కావున, మనము పడునట్లవ శతాబ్దమునకుఁ బూర్వపు నియోగులను మఱియొక లింగము (గుర్తు) చే గినుఁగొనవలసి యున్నది గ్రంథానులలో నుపయోగింపఁబడిన “అమాత్య,” “సచివ,” “ఁడనాథ” మొదలగు పదములవలన, మనము, ఆ వర్ణనమునకు విషయభూతుఁడగు వారుషుఁడు నియోగి యని నిశ్చయింపవచ్చును. పల్లెకరణమైనను, ఆత్మంతము వీరవాఁడైనను నియోగి తన పేరుతోఁ గలిసి “అమాత్య” పదము వ్రాయును....”

మారయూ మాత్యుఁడు తండ్రిగా, కమలనాథా మాత్యుఁడు తాతగాఁగల శ్రీనాథుఁడు నియోగి గాక మఱెవఁడు? బెండపూడి అన్నామాత్యుఁడు “పాకనాటింటి వాఁడవు బాంధవుడవు” అనిన దాని కర్థమేమి? ఇంతవైన శ్రీనాథుని శాఖను గుఱించినశంక మవలను బీడింప గుండుగాక.

సన్నయభట్ట వైదికికాఁడా? భట్ట శబ్దలాంఛనము వైదికిం దెలుపదా? అనిన వారమునకు సమాధాన మియ్యవలసియున్నది. ఉత్తరాంధ్ర మండలములలో బ్రాహ్మణుల నండఱను నియోగి వైదికి మాధ్వభేదములు పాటించక సాధారణముగ “పంతులు” అని వ్యవహాంశురు. కన్నడ దేశమున బ్రాహ్మణులను ‘మహాస్వామి’, ‘భట్ట’ శబ్దములతో వ్యవహరించుట పరిపాటి. శాస్త్రి, అవధాని, ఆచార్య, సిద్ధాంతి, సోమయాజి—ఇత్యాదు లిక్కడవలెనే

అక్కడను వ్యవహృతములు. 'భట్ట' భట్టారక' అనియుఁ బండితాగ్రమున నుపయోగింతురు. మహారాష్ట్ర ద్వితీయ హిందూస్థానమున బ్రాహ్మణుని, భట్, భట్జి, పండిత్, పంత్, పాండే, అని వ్యవహరింతురు "పండితులు" శబ్దమాం ధ్రులకుఁబంతులైనది. మహారాష్ట్రీయాదులకు పండిత్, పంత్, పాండే, పాండ్యా వునది. ఆంధ్రదేశమునది పానాటి నియోగికి శ్రీనాథునికి గన్నడదేశ స్వప్రదాయమున 'భట్ట' శబ్ద మెటచండి సంక్రమించిన దని కదా ప్రశ్నము? సమాధానము కడు సుభము.

“కాళీఖండము”న కుపోద్ఘాతముగా “చిన్నామృతాన్నిర చిత్తుతకూర్ణాక్షి” పద్యమునఁ గడపట “కర్ణాటదేశకలక పద్మ వనహేళి శ్రీనాథభట్ట సుకవి” అని చెప్పినందుచేత ఈ కాళీఖండము ప్రామామింశకు మిగుల గైవ్రాలక మునుపు వ్రాసినది. దీని తరువాత రచించిన తత్కృత గ్రంథములును గలవు. కాని దీనికి (కాళీఖండమునకు) బూర్వము తారచిం చిన గ్రంథములలో భట్ట బిరుద మగపడదు. కర్ణాటదేశ దిగ్వి జయానంతరము రచియైనది కాళీఖండము. కర్ణాటదిగ్విజయ సూచికగ తన గ్రంథమున 'భట్ట' శబ్దముఁ గూర్చి నెననియు, ఉద్భట వివాదప్రాధిచే నాడండిమ భట్టు నోడించి కవిసార్వ భౌమాది విజయాంకములతో భట్టారక పట్టమునూడ నూడ లాగినెననియు నూహించినచో నిక వివాద మెక్కడిది ?

శ్రీనాథుడు వైదికి కాడని పాకనాటి నియోగియేయని యెఱుంగ దగును.

ఇక నాతడు అద్వైతియా? శైవుడా? అను వాదము మిగిలియున్నది. శృంగారనైషధముం దెనుగించె నన్నంతనే వీధివిభృతి చాటువును శృంగార రసాత్మకములను రచించె నని యూహింపఁ బడినంతనే ఆతఁడు పచ్చి శృంగారనాయకుఁ డని కాశీకిండ భీమశ్వేదపురాణ హరవిలాస శివరాత్రి మాహాత్మ్యములు దెనుగించిన మాత్రనే ఆతఁడు శుద్ధ శైవుడని,

“ఁ లకంధర, యీశాన, శూన్యచాణి
విసము మెసవిననాటి యక్కసటువోవ
.....”

“గదశేము మ్రొంగితి నందుం
బురహ్మ, గర్వింపఁబోక పోపోపో నీ
బిరు దంకఁ గానవచ్చెడు
మొసెడు పల్నాటి* జొన్నమెతుకలు దినుమీ”

ఇట్టివాని నాతని తల కంటఁబట్టి శివమామకుఁడని నిరూపింపఁజెల్లునా? కవియైనవానికిఁ గల మేమి? మతిమేమి? వాఁడన్నిటి కతీతుఁడు. అందు శ్రీనాథమహాకవి బ్రహ్మజ్ఞాన కళానిధానము. అతఁడు భావకసంఘాది శాఖాభేదముల

నతిక్రమించినవాడు కావున శ్రీనాథుడు అద్వైతీయని, శైవుడని, నియోగీయని, వైదికుడని కీచులాటలు నిష్ప్రయోజనములు.

శ్రీనాథుడు కొండవీటివాడు ?

ఇదివరలో శ్రీనాథునిఁ గూర్చి వ్యాసముగాఁ గాని, గ్రంథముగాఁగాని వ్రాసిన వారిలో అ. ఉమాకాంతముగా రొక్కరు దప్పు దక్కినవారండలు, శ్రీనాథుడు కొండవీటివాడే యని నిర్ధరించిరి. కోమటివేమని యాస్థానియందున్న కాలమున, శ్రీనాథుడు, విద్యానగరమునకేఁగి రెండవ హరిహరరాయలను దర్శింపఁబోయినట్లును, హరిహరరాయలు మీ దేశమేది? యని ప్రశ్నింపఁగా శ్రీనాథుడు,

సీ. పరరాజ్య పరదుర్గ పరనైభవ శ్రీలఁ

గొనఁగాని విడనాడు కొండవీడు;

పరిపంథి రాజన్య బలముల బంధించు

గురుత్రైస యులుద్రాడు కొండవీడు;

ముగురు రాజులకును మోహంబు బుట్టించు

కొమరు మించిన వీడు కొండవీడు;

చటుల విక్రమకళా సాహసం బొనరించు

కుటిలారులకు బో (జో) డు కొండవీడు;

గీ. జవనఘోటక సామంత సరసవీర

భటకటానేక హాటక ప్రకట గంధ

సింధు గార్భతీ మోహన శ్రీం దనురు

కూర్చి నమగావటికి జోడు కొండవీడు.

అని చెప్పినట్లును కొండవీటి దండకవిలలో గలదు. కాని కట్టకతిగా దోచు చున్నది. ఈ పద్యము శ్రీనాథకృత మనుట కేమి మూహానూత్రమే కాని నిజమని సమ్మతముకాదు. శ్రీనాథుని కవనంబోలిక లీపకమున గలికమునకేని లేవు. అనర్థశబ్ద ప్రయోగములు పెక్కు. ఏతత్కర్తృత్వము శ్రీనాథున కారోపించుట తప్పు. పద్దెనిదిదక ఒకటి దొరకిన దన్నంతనే శ్రీనాథునంతటి కవిసార్వభౌమున కంటగట్టవలసి నదే! శ్రీనాథుని పాకము రుచిచూచిన వా డెవ్వఁడును పై పాదుపాకమును శ్రీనాథుని తిను గుప్పఁడు. శ్రీనాథుని రచన వేఱు. ఆతని శబ్దప్రయోగ కాశము వేఱు. ఆతని విషయ సంగ్రహంబు నైపణ్యము వేఱు. అన్నింట వాని నైలక్షణ్యము స్వతంత్రత ప్రస్ఫుటములగు చుండు. ఒక వేళ నిది శ్రీనాథుని చాటువులలో నొకటిగా నుండఁ గూడదాయని, క్రమాంత మమున లేఖక ప్రమాదములు శ్రీనాథుని కవితాగుణమును మఱుగుపఱిచి యుండఁగూడదా యందుకేని కొండవీ ప్రశంసయే మన మందుఁ గనఁగలిగితిమికాని శ్రీనాథుని ప్రశస్తి యందేమున్నది? తనది కొండవీడని శ్రీనాథుడు చెప్పినని ఈపద్య మెట్లు రూఢిచేయఁగలదు?

కాటయవేమన కొండవీట నున్న కాలముననే—కొమర
గిరి సజీవుడై యుండఁగనే—శ్రీనాథ కవిత్వము కొండవీటికి
వచ్చుచు, బోవుచు నుండెనని తమ తలంపనియు, కొండవీడు
చేరునప్పటి కీతఁడు గ్రంథరచనము చేయఁజాలి యున్నాడనియు
వే. ప్ర. గారనిరి. దీని బావమేమి ?

శ్రీనాథుడు ప్రభువునుబట్టి కొండవీట, చాత్కాలికి
నివాస మేర్పఱుచుకొనియెనే కాని స్థిరవాసి మాత్రము.
కాఁడని స్పష్టపడదా?

నాకు లభించిన ఈ పద్యముం గనఁడు.

నీ. పరరాజ్య గురుదుర్గ వర నైభవశ్రీలఁ

బాటించి వేట్రాడు కోటపాడు;

ముగరు మూర్తులను వ్యామోహమ్మున స్మించు

కొమరు మించిన వీడు కోటపాడు;

పరిపంథి రాజన్య బలము, కతుల

గుత్తమా నులుద్రాఁడు కోటపాడు;

చటుల విక్రమకళా సార విస్ఫూరితఁ

గుటి లాగులకు నూడు కోటపాడు;

గీ. జవన ఘోటక సామంత సమరవీర

భటకటానేక పాటవ ప్రకట గంధ

వారణాటాట్య భీషణార్భటికి జోడు;

కూర్మి సమరావతికి దోడు కోటపాడు.

కొండవీడు కోటపాడయ్యనో? కోటపాడు కొండవీడుయ్యనో? చెప్పనేరము. ఏది మెడవిటువుల కనుకూలమగు పద్యము. ఇదిశ్రీనాథకృతమని విశ్వసింపరాదు. ఈకోటపాడు కన్నులు మండలము కోయిలకుంట్ల తాలూకాలోనిది. ఇంక నెక్కడనేని మఱియొక కోటపాడు ఉండిన సుండనచ్చును. కన్నులు మండలము కోటపాడు ప్రాచీనరెడ్డి ప్రభువుల యెప్పుడి నున్నట్లు తెలియుచున్నది.

శ్రీనాథుని గురువు?

గద్యము: “రాయగురు పరమేశ్వర నాథుజనవిధేయ ఘోషారాయ సకల కళాధామాది బిరుద భాస్వరుండైన భీమ చు గురు వరేణ్య ఛణ్యకారుణ్య కటాక్ష వీక్షాలబ్ధ సుస్థి రైశ్వర్యధుక్తుండై విజయధాతీ సమాతీకనంబున దిశ లల్లాడ నల్లాడ భూవల్లభుండు రాజమహేంద్రంబు రాజధానిగా... బాలించె”

—భీమఖండము.

సీ. లంఘితమామండలా ఖండలుండైన

వేమభూపతి కృపా వీక్షణంబు

ఘోషారాయాంక సద్గురురాయ భీమేశ్వ

రస్వామి పద సమారాధనంబు

కమలాద్రి నిలయ మార్కండేయ శివమాళి

చంద్రాంశు నవచుఢా సారధార

వేదాద్రి సరసింహ విఘ్న వక్షస్థలీ

కఘోరమాలికా గంధలహరి

గీ. కారణంబులు నుద్బోధకములుగాఁగ

వీరభద్రేశ్వరు బ్రబంధ విభుని జేసి

సంభవించిన సాహిత్య సౌప్యమునఁ

గాలికాఖండము దెరుంగుగా నొనర్తు.

ఉ. ఈశ్వరుఁ డింటి వేల్పు, జగదేశ గురుఁ డగు ఘోడరాయభీ

మేశ్వరుఁ డాత్మవంశగురుఁ డీ-గులు నిత్యవినోదకృత్యముల్

శాశ్వత ధర్మకర్తులు దిలంపఁగ సమీప సామ్మ, లాత్మ గ

ర్భేశ్వరుఁడంట నైజ, మెనయే పుణ్యార్థయ వేమ శౌరికిన్?

— కాశీఖండము

పై పద్యములలోని ఘోడరాయ భీమేశ్వరుఁడు శ్రీనా

థునకు విద్యాగురుఁడో మతగురుఁడో అని పెద్దలు కొందఱు

శంకించిరి. మతగురుఁడగు నేమోకాని విద్యాగురుఁడు

మాత్రము కాఁడని తలంచిన వాడును గొందఱు గలరు. వేద

శాస్త్రాది విద్యోపదేశముచే గాక ఆ భీమయగురువరేవైనను

శైవమంత్రాద్యుపదేశముచే శ్రీనాథునకు గురుఁడై యుండ

వచ్చునని కొందఱు అనిరి.

శ్రీనాథునికి భీమేశ్వరుఁడు విద్యాగురుఁడు గాని మత

గురుఁడు గాని కాడని నే నందును. అద్వైతి వైష్ణవ వీరము

నడ, విశిష్టాద్వైతి శంకరపీఠమునడ పరస్పరము గౌరవముతో
వర్తించుట ఆచారము. ప్రభునాశ్రితుడగు కవి తత్త్వభుసంబం
ధుల కేస్తుల నగ్గించునట. ఇంక దదీయగురువు బ్రస్తుతిం
చుటయం దాశ్చర్యమేమి? ఘోషారాయ భీమేశ్వరుని శిష్య
పరంపరలోని వీరభద్రదాకెడ్డికిని దదీయ మంత్రి బెండపూడి
అన్నయామాత్యునికిని అంకితము లొనర్చబడిన 'కాశీఖండ'
'భీమఖండ' ములలో దప్ప నక్కిన తత్త్వత్రగంధములలో
నెక్కడను భీమేశ్వరుని గురుత్వము సూచింపలేదు.

నిజముగ విద్యా గురుడుగఁ గాని, మత గురుడుగఁ
గాని యుండినయెడల కాశీఖండ భీమఖండములకుఁ బూర్వము
రచింపఁబడిన వయనము మనద్రాబ్బునైన, శాలివాహన
సప్తశతీ, శృంగారనైషధము, హరవిలాసములలోను, తరువాతి
పండితారాధ్య చరిత్ర, శివరాత్రి మాహాత్మ్యము లోనగు
వానియందును ఆచార్యాభివందనము ఘోషారాయ భీమేశ్వరు
నకుఁ గృతికర్త చెల్లించెనా? ప్రభుగురుత్వ సంబంధము తప్ప
శ్రీనాథున కెట్టి సంబంధ మున్నట్లును గన్పట్టదు. పద్మ
పురాణసంగ్రహకళాకావ్య ప్రబంధాధిపుడు కమలనాభుడు
తాతయనట, విద్యా రాజీధివుండు మాయామాత్యుడు
తండ్రియనట మఱి శ్రీనాథునకు గురుత్వమున కేమిమాట?
మఱియు దగ్గుల్లి దుగ్గనాదులు శ్రీనాథుని తండ్రి తాతల
మగ్గుడించిరికాని ఆతని గురుని బ్రశంసింప శేలనో!


ద ల్ల ము 3.

కొండవీడు: రెడ్డిరాజుల ప్రాభవము.

I

వంశవృక్షము


ప్రౌలయ.



[వివరణము:—మూలపురుషుడు ప్రౌలయ. ఈతనికి మాచ, వేమ, దొడ్డ, అన్న, మల్ల-అని ఏపురు కొడుకులు. ఇందు రెండవవాడు వేమన రాజ్యముచేసెను. వీనినే ప్రౌలయ వేమ యందురు. మాచనికి, రెడ్డిప్రౌత, పెదకోమటి, నాగేశ-మువ్వురు కొడుకులు. ౧ వేమనికి ఇద్దఱు కొడుకులు. ఇందు పెద్దవాడు ౨. అనప్రౌతన. రెండవవాడు ౩. అనవేమన. ౩. అనవేమనికి, ౪. కుమారగిరి కొడుకు. పెదకోమటి (మాచని కొడుకుల మువ్వురిలో నడిమివానికి) ౫. వేమ, మాచ ఇరువురు కొడుకులు. ఈ ౫. వేమనికి, ౬. రాచవేమ (కుమారగిరి కొడుకు.)

* ఈ వంశవృక్షము, కాసనములను 'వేమధూపాలియ' మను కావ్యము ననుసరించి వేయబడినది. ప్రభుత్వము చేసినవారి పేర్లకు ముందు అంకె గమనింపవలయును

ప్రొల్లయ - (అన్నమాంబ)



* కలువపైరు కాననము.

కో. పుత్రా ధాత్రీ పతే సప్తప్రతిహారయ ఇవత్రయః అన్నపోతాన్నమాచాన్నవేమనామవిభూషణాః

[—వే. ప్ర. కావ్య]

[వివరణము: మొదటి వేమయకుమారునకు ప్రోలయకు శోమటి ప్రోలయ అని నామాంతరము. ఈతని భార్య అన్న మాంబ. ఈ దంపతులకు మాచయ, వేమయ, దొడ్డయ, అన్నయ, మల్లయ అని ఐదుగురు కొడుకులు జనించిరి. కొన్ని శాసనములు మల్లయను విడిచి నలువురనే పేర్కొనినవి. ప్రోలయ తరువాత ఆతని రెండవ కొడుకు వేమయ రాజ్యము నకు వచ్చెను. తరువాత అనపోత, అనవేమ, కుమారగిరి, వేమ, రాచవేమ అనువారలు క్రమముగ రాజ్యముబాలించిరి.]


III

పంటకులము *

పోల్వోలిగోత్రము.

కోట, దూవూరుప్రభుడు.

పెరుమాండి: పెరుమాళ్ళరెడ్డి.



* Quarterly journal of the Andhra Historical Research society Vol III parts 2, 3 & 4; October 1928, Jan & April 1929.

వివరణము:—అనవోతు- అనవోతా రెడ్డి, ప్రోలారెడ్డికి రెండవగొడుగు; కాశీఖండ కృతి తెలిపినట్టి అల్లాడరెడ్డికి ఈ అనవోతు రెడ్డి పెద్దన్న. రాజమహేంద్రవర రెడ్డిప్రభు వంశము నకు అశ్వయదొడ్డ— అల్లాడరెడ్డియే ప్రధానపురుషుఁ డని కొంకుదురు తామ్రఫలకము దెలుపుచున్నది.

పై iii వంశక్రమణిక, ఇపుడు పశ్చిమ గోదావరీ మండలముననున్న పాలగొల్లునకు సమీపమునఁ గల కొమ్ముచిక్కాలలో దొరకినదని “ఆంధ్రరిసెర్ప్ సొసయిటీ” వారు తెలుపుచు, ఇది యవూర్వ విషయ మనిరి.

గొండవీటి రెడ్ల పాలనము.



క్రీ. శ. ౧౮౨౩ వ సంవత్సర ప్రాంతమున గొండవీటి రెడ్ల పాలనము ప్రారంభ మయినటుల కన్పించుచున్నది. ఈ ప్రభువులలో మొదటివాఁడు ప్రోలయ వేమారెడ్డి. ఈయన రెడ్డిరాజ్యమును బునరుద్ధరించెను.

౧. ప్రోలయ వేమారెడ్డి:— దానగుణ సంపన్నుఁడు. ముప్పదియాఱు అగ్రహారములను దానముచేసెను. శ్రీశైలము నంటి ప్రవహించు పాతాళగంగ నాఁ బ్రసిద్ధమయిన కృష్ణానది నీటిమట్టమునుండి శ్రీశైలశిఖరము దాఁక, అహోబిలశైలము మీఁది నృసింహస్వామి గర్భాలయము వఱకును సోపాన

ములు గట్టించెను. ప్రతాపరుద్రుని యనంతరము తురక లాక్రమించిన బ్రాహ్మణాగ్రహారములను విడిపించి యథాపూర్వముగ బ్రాహ్మణుల కిప్పించెను.

ఆంధ్ర మహాభారతమున ఆరణ్యపర్వ శేషముం బూరించిన ప్రబంధపరమేశ్వర బిరుదాంకితుఁడు ఎఱ్ఱాప్రెగడ రచించిన హరివంశమునకుఁ గృతిపతియు, 'మధ్యాంధ్ర దేశక్షేమదకరచాలుఁ' డని ప్రశస్తిగన్న సూరశిఖామణియు ఈ ప్రాంతమువేమధూపాలుఁడె. ఈతఁడు కవిప్రంగవులఁ బెక్కుర నాదరించి సత్కరించినవాఁడు.

౨. అనపోత రెడ్డి :—ప్రాంతమువేమని యనంతరము ప్రభుత్వమునకు వచ్చిన ఈ యనపోత రెడ్డికి, నిజాముసీమలోని రేచర్ల వెలమనాయకులతోఁ బోరాటము పొసఁగెను. రేచర్ల అనపోతానాయని తమ్ముఁడు మాదానాయఁడు. ఈయన పోతరెడ్డిని డన్నాలకోటవద్ద పరాజితునిఁ జేసెనని ఈ పద్యము చాటుచున్నది.

ఉ. డన్నడకోటముంగడ నుదగ్రబలోన్నతి గంగ*దాటి, సం
పన్నబలుండు సింగజనపాలుని మాదఁడు, రెడ్డిపోతని,
బన్నిన సేనలం దునిమి, పాటగఁద్రోలె విరాటువీల న
తున్నతవిక్రమంబుననుయోధనుఁడ్రోలిన క్రీడికై వడిన్. +

* గోదావరి + తెలిగోటివారి వంశచరిత్ర.

ఈ యనపోతాకర్ణి వీరుడు, వితరణశాలి అని ప్రఖ్యాతిగాంచెను. ఈతని ప్రభుత్వము ఇట్లు స్తుతిగన్నది.

శ్లో. తతోన్నపోతస్సపతిః పటుపాలనకర్మణి
అపాలయతస్య పుత్రిస్తవంజేంద్ర వసుంధరామ్
ఘోణావీడుం రాజధానీం సవిచిత్రా మకల్పయత్
దృష్ట్యాత్వస్తాపి నైచిత్ర్యమభూద్యస్యాస్సవిస్మయః
ఉచ్చైశ్శనస్తుల్యబలై స్తురైః కల్పద్రుమాభైశ్చ

వదాస్యవర్గైః

రమ్యాపమానైః రమణీజనైశ్చ సాభాతిభూమావమ
రావతీప.

సోన్నపోత సృపస్సేన స్మితాయామ్ పురిస్థితః
కుర్వన్ హేమాద్రి దానాని చిరమ్ భవమపాలయత్ .

ఈ యనపోతని యాస్థానియందు బాలసరస్వతి అని పండితుడు విద్యాధికారిగా నుండెను.

3. అనవేమకర్ణి:— ఈతడు దాన పరతంత్రుడు. ధర్మవేమన అని పొరువనాముడు. ఈతని ప్రశంస ఈచాటూ పద్యములం గనుడు.

సీ. యామినీశ యయాతి యాదోధిపతి యక్ష

యమతనూభవులు నీయంతవారు,

రాజమహేంద్రవరం యిలాకా ఇప్పటి మన్యకాపురం కాసనం.

తపన తాటకవైరి తాలాంక తారాద్రి

తారకాంతకులు నీ తరమువారు,

.....

గీ. శుద్ధి మతి రయ గాంభీర్య వృద్ధి హావ

శాంతి కరుణా వితర భూతి కాంతి భాగ్య

సారధనధర్మ తేజోతి శౌర్యధైర్య

భుజబలంబుల ననవేమ భూవవర్య.

అన పోతారెడ్డి యాస్థానిలో విద్యాధికారిగ నుండిన బాలసరస్వతి, ఈ యనవేమని పాలనమునను గొంతకాలము తత్పదవియం దుండెను. ఈ బాలసరస్వతికిఁ దరువాత త్రిలోచనాచార్యుడను మహాకవియొక్కడు తత్సంస్థానమున విద్యాధికారిపదవి నలంకరించెను. అనవేమారెడ్డి ఏల్బడి శా. శ. ౧౩౮౧ వఱకు సాగినది. ఈతని యనంతరము ఇతని యన్న అనపోతరెడ్డి ఖాదుకు గొమరగిరిరెడ్డి పాలకుడయ్యెను.

౪. గొమరగిరిరెడ్డి:—ఈయన అతిమాత్ర భోగవిలాసుడు. ఏలేట వసంతోత్సవములు జరుపువాడు. ఎల్లప్పుడు వినోదముగఁ గాలము బుచ్చువాడు. ఈతని వసంతోత్సవ వైభవము 'హరవిలాసము'న సమగ్రము వర్ణింపఁబడినది. శ్రీనాథకృతమగు నీ హరవిలాసము అవచ్చి తిప్పయసెట్టి,

కుమారగిరికి మిత్రుడు అంకితమందెను. అనవరత భోగలాలనుండైన కుమారగిరి భూకాంతుని వసంతోత్సవము, తత్కుమారగిరి రచిత సంస్కృత “వసంతరాజీయము”నఁ బ్రశస్తమైనది. కుమారగిరి ఇట్లు వసంతోత్సవములతో వారవిలాసిన నాట్యములతో కావ్య కళావినోదములతో, గడపినే కాని పాలనా తంత్రములఁ గూర్చి శ్రద్ధవహింపఁడయ్యెను. కావున, ఈతని తోఁబుట్టు పెనిమిటి (బావమఱుది) కాటయ వేమఁడు రాజకార్య ధురంధరుడై నిరపాయకరముగ నీమఁ బాలించెను. కుమారగిరికి ఏరాన్నపోత సృపతి కొడుకని తెలియుచున్నది. కుమారగిరి శ్రీ. శ. ౧౪౦౦-౧౪౦౧ వఱకు నాలుగేండ్లు మాత్రమే రాజ్యమేలి చిన్న వయస్సుననే కాలగతి చెందెను. ఈతని యనంతరము ఏరాన్నపోతసృపతి - కుమారగిరి కొడుకు - ప్రభుత్వము చేసినట్లగ వడదు. కాని కొమరగిరికిఁ బ్రతినిధిగ నుండిన ఆతని బావమఱుది కాటయ వేమఁడెట్టి తత్పాలనము నిర్వహించె నని కన్పట్టుచున్నది.

కాటయ వేమఁడెట్టి:—ఈతని రాజ్యపాలనా ధారంధర్యము, విద్యాసంపత్తి, రసజ్ఞతయుఁ బ్రశంసనీయములు. “కుమారగిరిరాజీయము” పేర ఈ కాటయ వేమఁడు కాలిదాస నాటకత్రయమునకు వ్యాఖ్య రచించినాడు. కొమరగిరి కాటయవేమ సృపతులు, అనవేమ భూపాలుని పౌత్రిభర్తను

అల్లాడరెడ్డిని రాజమహేంద్రపురమునకు దమ ప్రతినిధిగా నియోగించిరి. ఐంత కాలమునకుఁ గొండవీడు అలజగుల చాలయ్యెను. కాటయవేనుఁడు రాజమహేంద్రవరము జేరెను. తన ప్రభుత్వము ధర్మ సమంచితముగ నిర్వహించి నందులకు ఐమరగిరి స్వచాలుఁడు, తన బావమఱుదిని కాటయవేనుసను, రాజమహేంద్రవరము సర్పించి సంభావించెను. ఐండవీటి ప్రభుత్వమునకుఁ బ్రతినిధిగా రాజమహేంద్రవరము వేలు చుండిన అల్లాడరెడ్డికి ఇరువురు ఐదుగులు. అంబోకఁడు అల్లాడ వీరభద్రా రెడ్డి. కాటయవేనుఁడు. తన కూతుల ఇద్దఱులో అనితల్లి అను నామము అల్లాడవీరభద్రు (మేనల్లు) నికిని, హరిహరాంబ అను నామము అర్జునవేనుస (అల్లాడరెడ్డి పెద్దకొడుకున) కును బెండ్లి చేసెను. కాటయవేనుస కాలము క్రీ. శ. ౧౪౧౩ సం॥ ౪లో ముగిసెను.

ఈతని ఐదుగు ఐమరగిరి రాజయ్యెను కాని ఆతఁ డచిరకాలముననే ఇహమును జాలించెను. ఈ సంస్థానమునకు అనితల్లి వారసురా లయ్యెను. ఈ వారసత్వము అనితల్లి భర్తకు వీరభద్రారెడ్డికి సంక్రమించెను.

గ. పెదకోమటి వేనూరెడ్డి: — ఈతఁడు, మాచయ మువ్వరు ఐదుగులలో నడిమివాఁడగు పెదకోమటికి పెద్ద ఐదుగు. తరములలో నాలవవాఁడు; ఐండవీటి రాజ్యమేలిన వారిలో నైదవవాఁడు. తన విద్యాసంపత్తికిని తన వృత్తికిని

అన్వర్థములగు “ సర్వజ్ఞచక్రవర్తి ”, “ వీరనారాయణ ”
 బిరుదము లందినాడు. ఈతని రసజ్ఞతను, వదాన్యతను పరా
 క్రమశీలమును ఈ క్రింది పద్యములు ప్రకటించుచున్నవి:—

శ్లో. జ్ఞాతాయది నహిదాతా
 దాతాచేహ్నోఽపి భువి నచజ్ఞాతా
 జ్ఞాతా దాతా చా భూః
 పెదకోమటి వేమ భూపతే చిత్రమ్.

—చాటువు.

శ్లో. చూడామణి ర్నృపాణామ్
 దుర్భగ పరిపంథి శిఖరి దంభోళిః
 సర్వజ్ఞచక్రవర్తి
 పెదకోమటి వేమభూపతి ర్జయతి. *

∴ నీ. కపటకంఠీర వాకార నారాయణ

క్షేత్రా నినాదంబుఁ గేలిసేయు;
 కల్పాంత దుర్దాంత కాలభైరవభేరి
 డమరు కోన్నాద మడంగఁ జేయు
 ప్రళయకాలాభీల పటు ఘోర నిర్ఘాత
 పటపటా రావంబుఁ జటులపఱుచు
 కుహనామహాకాల కోలాహలోత్థల
 సాతాళ నినదంబు భంగపఱుచు.

* శ్రీనాథ కావ్యకృత యందును, వామనధర్మబాణకృతి వేమ-
 భూపతి చరిత మను నాఖ్యాయికయందును గన నగును.

గీ. గండు మెఱసి నరిపుకోటి గుండె లవియఁ
జండగతిమోము వీరణోద్దండభేరి
జయరమాసంగ రాజవేశ్యాభుజంగ
అతులబలధామ పెదకోమ లన్న వేమ.

ఇట్లు శ్రీనాథాది విద్యుత్ప్రకాండలచే గొండాడబడి నాడు. సంగీత సాహిత్యముల యందు నిరుపమాన పండి తుడు. సంస్కృత ప్రాకృతములయందు సమగ్రశేముషీ విభవుడు. ఈయన రచించిన గ్రంథము లనేకములు. అందుఁ గన్పడినవి కొన్ని :

శృంగారదీపిక (అమల శతక వ్యాఖ్య)

సప్త శతీసారటీక (హలస్థపాలకృత సాతవాహన

చరిత్రకు వ్యాఖ్య.)

సాహిత్య శాంతామణి (అలంకార గ్రంథము) ఒక వైపు వెలిగోడు వెలమవీరులతో, మఱొకవంక రాజమహేం ద్రవర ప్రభువులగు అశ్వయ వేమానులతోడను, వేటొక దిక్కున ఓడ్రదేశ జగపతులతోడను ఈతడు తీరని పోరాట ములతోఁ గడపెను. తుదకు రాజమహేంద్రవరము మీఁదికి చాడిపెడలి యొడెను.

కుమారవేదగిరినాయని మునిమనుమడు, కుమార వేదగిరి కోమటివేమారెడ్డి తమ్ముని మాచారెడ్డిని యుద్ధ మునఁ జంపెను. కోమటి వేమడు, కుమారవేదగిరిని

మార్కొని మడియించెను. కుమారవేదగిరితమ్ముడు లింగమ
నీడు, తన యన్నను జంపిన పగదీర్చుకొనుటకై విక్రమించి
కోమటివేమని సంహించెను. తక్కింఘ్నణమున కోమటి
వేమనికిఁ బ్రియమును, రెడ్డిప్రభువుల శౌర్యచిహ్నము నగు
'నందికంపాతు' అను పిడిబాకు లింగమనాయని చేబడెను.
రాజమహేంద్రవరముఁ బాలించుచుండిన అశ్వయ వీరభద్రా
రెడ్డి, ఆ బాకును వారిచుండి సాధించి తెచ్చుటకు శ్రీనాథమహా
కవినిఁ బ్రయోగించెను. అప్పుడు శ్రీనాథుడు తన కవితా
సామర్థ్యముచేతను, నీతి నుహిమచేతను ఆ వెలమప్రభువుల
మోహింపఁజేసి 'నందికంపాతు'ను ఒహుచుతిగా నంది, వీర
భద్రున కప్పగించెను. పెదకోమటి వేమారెడ్డికాలము క్రీ.
శ. ౧౪౮౦ సంవత్సరప్రాంతముతో నమాప్తిఁ జెందెను.
ఈశని తరువాత ఈతని కొడుకు రాచవేమఁడు నిరంకుశముగ
నాల్గేండ్లు పాలించెను. అంతట రాజమహేంద్రవర రాజ్యమున
గొంత అశ్వయ వేమారెడ్లును, మఱిగొంత విజయనగర రాజు
లును ఆక్రమించుకొనిరి. ఇంతటితో గొండవీట నుదయించి
విజృంభించిన రెడ్ల రాచరికము, రాజమహేంద్రపురమున వేమ
వీరభద్రారెడ్ల పాలనముతో నస్తమించినది. గొండవీటి
వైభవ మంతరించిన ముప్పదియేండ్లకు రాజమహేంద్రవరము
నాశ్రయించి యుండిన రెడ్డిప్రభుత్వలక్ష్మీయుఁ దొలఁగెను.

దశ ము ౪.

గ్రంథ రచనము.



సి. చిన్నారి పొన్నారి చిటుతకూకటినాడు
 గచ్చించితి మరుత్తరాట్పరిత్ర;
 నూనూగుమీసాల నూత్నయావనమున
 శాలివాహన సప్తశతినొడివితి;
 సంతరించితి నిండుజవ్వనమ్మనయందు
 హర్షనైషధకావ్య మాంధ్రభావ;
 ప్రాథనిర్భరవయః పరిచాకమునఁ గొని
 యాడితి భీమనాయకని మహిమ;

గీ. ప్రాయమింతకు మిగుల నైవాలకుండఁ
 గాళికాఖండ మను మహాగ్రంథ మేను
 దెనుగు జేసెడఁ గర్ణాట దేశకటక
 పద్మవనహేళి శ్రీవాదభట్టసుకవి.

హరవిలాసము, పండితారాధ్యచరిత్ర, శివరాత్రిమాహా
 త్యము తప్ప శ్రీనాథుడు తారచించిన రచింపనున్న గ్రంథ
 ములను పై పద్యమునఁ బేర్కొనెను. వీనిలో మరుద్రాట్పరిత్ర
 శాలివాహన సప్తశతీయు దుర్లభములు.

పై పద్యముంగూర్చిన సందేహము: కాశీఖండమండలి,
 ఈపద్యము తన్నుగుఱించి శ్రీనాథుడే చెప్పిన ననుటకన్న.

“ఈప్రబంధమంకితమునేయు వీరభద్రయ్యపేర” అనివేమా
రెడ్డిప్రాధ్రించిన పట్టున అతఁడే (వేమారెడ్డియే) చెప్పినట్లూ
హించుట ఉచితము. పద్యమంతయు వేమారెడ్డియే చెప్పినట్లు
గ్రహింప ననువుగనున్నది. గీతిలోమాత్రము రెండవపాదమున
,ఏను’ కి వ పాదమున ,శేసెన’ అని యుండుటచే శ్రీనాథుఁడు
తాన తన్నుఁగూర్చి చెప్పినానని యూహింపవలసి వచ్చు
చున్నది. ‘ఇక’ ,చేయుము’ అని మాన్పుజేసిననేమి? ఆత్మస్తుతి
దోషముతప్పను. కృతిపతి మెచ్చు ఒప్పును. ఇట్లుగుట ప్రభుని
రసజ్ఞతకును శ్రీనాథకవిసార్యభాముని ప్రశస్తికిని వజ్రపు
మెఱుంగును.

మ గు దాి ట్పు రి త్ర .



ఇది చిన్నారి పొన్నారి చిఱుత కూఁకటినాఁడు. పదు
నాతేండ్లు నిండని వయసున రచించినది. దీనితో గ్రంథరచనకు
గణపూజ చేసినాఁడు. జన్మకాలమును బట్టి గ్రంథరచనాకాల
మూహింప వలయును.

ఈ గ్రంథరచనా కాలము:—

శా. వేం. ల	కీ. శ. ౧౩౭౬ సం,	వయసు ౧౬ సం॥
శం. ఏ. లిం	౧౩౮౩	౧౮
వే. ప్రి.	౧౩౯౮-౧౪౦౧ప్రాంతము	౧౩-౧౬ సం

మధ్య, చిటుత కూకటినాడనఁగా ఊనజూతక వర్షము (పదునాతేండ్ల లోపలి వయస్సు) గా నూహింప వచ్చును. ఈ మరుద్రాబ్బరిత దుర్లభమగుట తత్కవితాశైలిని, తత్కథాంశమును ఎఱుఁగు భాగ్యమబ్బదు. తత్కృతి పతియు నెఱుకపడఁడు. ఇది మినుపగ్గాల పథ్యమునకుఁ బూర్వము రచింపఁ బడినదైనచో ప్రాతమముగ నుండి యుండును.

శాలివాహన సప్తశతి.

శాలివాహన సప్తశతి

ఇది నూనూఁగు మీసాలనూత్న యశావనమున నొడివినది.

ఈకృతికాలము:—

గొ. వేం. ల. కీ. శ. గెరిగి	వయసు ౨౫ సం.
కం. వీ. లిం. గెరిగి	౨౭
వే. వ్ర.	గెరిగి-గెరిగి ప్రాంతముగెరి-౨౦ మధ్య

నూనూఁగు మీసాల నూత్న యశావనము ౨౦ సంవత్సరముల యీడున గొప్పియుండును “శాలివాహన సప్తశతి” కే “సాతవాహన సప్తశతి” “గాధాసప్తశతి” నామాంతరములు. ఈ గ్రంథములము ప్రాకృత భాషలోనిది. ఇందు ౭౦౦ (సప్తశతి) గాథలు, శృంగారరస ప్రాధాన్యములు, ఆర్యా

వృత్తములు గలవు. ఈ గ్రంథము మూలము సాత (శాలి) వాహనుడు రచించినట్లున్నది. దీనినే శ్రీనాథుఁ డాంధ్రీకరించెను. ఇదియు మర్థభము. కావున శ్రీనాథుని యాంధ్రీకరణమందలి తెఱఁగులు మెఱుగులు గననీరము. ఈకృతికిఁ బ్రేరకుఁ డెవఁడో తెలియదు. ఈ గ్రంథములోనిదని యొక పద్యము లక్షణ గ్రంథములం గానఁబడినది. అది ఇది—

ఉ. వారణసేయ దావగౌనవా సవవారిజమందుఁ దేటి గ్రా

వ్వారుచునుంట నీవెఱుంగవా ప్రియ హాతెఱగంటిగంటి కె
వ్వారికిఁ గెంపురాదు తగవా మగవారల దూఱ నీవిభుం
డారసి నీనిజం బెఱుగ నంతకు నంతకు నోర్పునెచ్చెల్లీ. *

శ్రీనాథుని సూనుఁగు మీసాల నూత్నయా వసము నాటికి పెదకోమటి వేమూరెడ్డి రాజ్యమునకు వచ్చియుండుటయు ఈశాలివాహన సప్తశతికి పెదకోమటి వేమఁడే వ్యాఖ్యాత యగుటయు, ఆతఁడే అమరుశతక వ్యాఖ్యాతయు నగుటయుఁ గారణములుగాఁ గొని పెదకోమటి వేమభూపాలుఁడే ఈ (శాలివాహన సప్తశతి) గ్రంథమునకు కృత్రి నాథుఁడుగ నుండునాయని యూహా కలదు. ఈ యూహకుఁ బుష్టియగు సాధనసంపత్తికిఁ గొఱఁతలేదు. పరిశీలనాత్పరము సమార్జితమైన ఉపపత్తులగుట సంశయమున కాస్పదమును లేదు. ఇందుదాహృతమైన పైపద్యము శ్రీనాథకృతమే యగుట నిజమయ్యెనా యతనిది సవనీతపాక మనఁదగును.

ఆ స్థా ని ప్ర వేశ ము .



కాటయ వేమారెడ్డికడ మంత్రిగనుండిన రాయన భాస్కరుని యాలంబనమునఁ, గాటయవేమన కొండవీడు బాలించుచుండఁగ నే, శ్రీనాథునకుఁ దదాస్థానిఁ బ్రవేశమొద వివదని చెప్పఁదగును. శ్రీనాథునంతటి వాని శేముషీచుహి మము గ్రహించుటచేతనే కాటయవేమని నైదువ్యము, కాళి దాసహృదయా రామమున స్వైరవిహార మొనర్చుగలిగినది. సమాశ్రిత శ్రీనాథుఁడగుటచేతనే వాఁ డక్షరవిఖ్యాతుఁ డయ్యెను; ధన్యుఁ డయ్యెను; అమృతజీవి యయ్యెను. పెద కోమటి వేమారెడ్డి రాజ్యకాలమునాటికి శ్రీనాథున కాస్థాని యందుస్థిరశతోఁ బ్రాభాస్యము నేర్పఁడెను. ప్రభువులును స్వయముగ విద్వాంసులగుటచేఁ బండితమండలి సమాదృత మగుచుండెను. పెదకోమటి వేమని దర్బారునందు వామన భట్టబాణుఁ డను మహాకవి యొక్కఁ డుండెను. ఈ మహాకవి కృతగ్రంథములు:—

వేమభూపాల చరిత్రము (ఆఖ్యాయిక)

రఘునాథాభ్యుదయము } (కావ్యములు)
నలాభ్యుదయము }

శబ్దరత్నాకరము } (నిఘంటువులు)
శబ్దచంద్రిక }

పార్వతీ పరిణయము
 శృంగార భూషణము } (రూపకములు)
 హంస సందేశము (కావ్యఖండిక)

ఈ వామనభట్టబాణునితో మఱియొందఱు విద్వాంసు లాసంస్థానమున నుండిరి. వీరిలో “కాదమ్మరీ” నాటక కర్త యొక్క డగపడుచున్నాఁడు. పెదకోమటి వేమాఁడై మంత్రిగా నుండిన మామిడి సింగనామాత్యుఁడు శ్రీనాథునికిఁ గూర్చి విత్తుఁడైనట్టు శృంగారనైషధ కృతి సమర్పణమే స్థిరపఱుచు చున్నది. సింగనామాత్యుని విద్యావైశద్యముం గూర్చి తత్కృతి స్వీకరణ సందర్భమునఁ బ్రసక్తమైనది.

విద్యాధికారి పదవి.



సీ. వినిపించినాఁడవు.....

.....

వాదించినాఁడవు బహుశాస్త్రవిదులతో *

విద్యాపరీక్షణ వేశలండు

.....

—భీమఖండము.

శ్రీనాథుఁడు విద్యాధికారి పదస్థుఁడాయెను. తత్సర్వతో ముఖసాండిత్యము నానాముఖములఁ బ్రకాశించెను. పృథు

* పూ. పా. భాషించినాఁడవు బహుదేశబుధులతో

సంస్థానమునకు నచ్చు పండితుఁ డొక్కొకఁ డొక్కొక శాస్త్రమున నాతీ తేతినవాఁడుగ నుండును. అట్టి పండితుల నందఱను బరీక్షించుట కెట్టి పాండిత్యము, ఎట్టి ప్రతిభావిశేషము వలయునో భావింపఁదలయును.

ఆగతులైన పండితులకు బరీక్షించఁగలిగిన శ్రీనాథుని సర్వంకవనై మవ్యమూఁగో బాటు పెదకోమటి వేమధూపాలుని “సర్వజ్ఞ చక్రవర్తిశ్యము” అన్వర్థమై ప్రస్తుతిగన్నది పెదకోమటి వేమఁడు చేసిన పండిత సత్కారములకును ఇచ్చిన అగ్రహారాదికములకును ఆతని సహజ వితరణశీలము కారణమయినను శ్రీనాథుని ఉదారభావము ప్రోత్సాహముగూడఁ దోడ్పడె ననవలయును. శ్రీనాథుని విద్యాధికారిపదవి పరహితార్థమేకాని న్నార్థముకాదని స్పష్టము. పెదకోమటి వేమారెడ్డిచేసీయఁబడిన అగ్రహారాదిదాన శాసనములలోఁ బెక్కింటి “విద్యాధికారిశ్రీనాథోవిరశ్శ్రీవేమధూపతేః” అని కనఁబడును. తుహదాతయు జ్ఞాతయునగు పెదకోమటి వేమధూనిచే నొక్క యగ్రహారమేని శ్రీనాథుఁడు పరిగ్రహించి నట్లగ పడదు. ప్రభుని హృదయము చూఁగొంటినని సంతుష్టియే కాని, ప్రభునిచేఁ బండితలోక సత్కృతమగు చున్నందులఁ కుల్లాసమేకాని చంచలమైన ధనమును సంపాదించ నాతఁడు తలపెట్టఁడు. కొండపేటి దండకవిలెలో పాలనపాలెము, పాలెము అను గ్రామములు రెండు, కోమటి వేమారెడ్డి,

శ్రీనాథునకిచ్చినట్లుకనఁబడినది. ఈగ్రామములు రెండునందొంతి
 యల్లాడరెడ్డి తనగ్రామమైనది మైలమ్మకు సంకాంతి పండువు
 బనదనముగా నిచ్చెనట ! అం దొకగ్రామమునకు ఆకుమ
 రికపేర మైలవరమని, రెండవదానికి సంకాంతి పాలెమని
 గొత్తపేర్లుంపఁ బడెనట ! ఈ వృత్తాంతము గురుజాడ
 శ్రీరామమూర్తిగారు తమ కవుల చరిత్రమున వ్రాసిరి. కాని
 విశ్వసనీయము గాదు. అల్లాడరెడ్డియు, కోమటివేమనయు
 గర్భశత్రువులని ప్రసిద్ధముకదా ? మఱి వేమాంబ (మైలమ్మ)
 కా యమతండ్రి అల్లాడరెడ్డి యిచ్చినయూభృ కోమటివేమా
 రెడ్డి కెట్లధీనమయ్యెను ? స్వాధీనమున నుండినఁగదా వానిని
 అతడు శ్రీనాథునకు గాని మఱియొకరికిఁగాని దానమిచ్చుట ?

శృం గా ర నై వ ధ ము .

ఇది నిండు జన్మనముయందు సంతరింపఁబడినది.

రచనాకాలము :

గ్రా. వేం. ల	౧౩౯౫	వయసు	౩౫
కం. వీ. లిం.	౧౩౯౫	,,	౩౦
బం. త.	౧౪౦౦	,, కుఁబూర్వము	౩౫-౪౦
వే. ప్ర.	౧౪౦౦-౧౫	,,	౩౫-౪౦

ఇది శ్రీహర్ష నైవధమున కాంధ్రీకరణము. పెదకోమటి
 వేమధూపాలుని యమాత్య పర్యవేక్షణ మామిడి సింగన

మంత్రి* కీ కృతి యంకితము. సోమసిద్ధాంతమునకుఁ దారచిం
చిన వ్యాఖ్యానమున సింగనామాత్యుఁడు తన్ను గఱచింది ఇట్లు
తెలిపికొనెను.

శ్లో. అస్తిత్రీ నుద్భవద్వాజగోత్రే శ్రోత్రీయ భూషణమ్.
సప్తాశ్రీ చిట్టయాఖ్యస్య పాత్రో మామిడి మన్త్రిణః
తినూజః పెద్దనార్యస్య శ్రీసృసింహగో మహాయశాః
పెరగోమటి వేమేస్త్రి మన్త్రిణా తేన ధీమతా
జ్యోతిర్విద్యా ని హఘట సరస్వత్పరదృశ్యనా
సిద్ధయాచూత్య రత్నేన భువిలోక హితైషిణా
క్రియతే సోమసిద్ధా స్త వ్యాఖ్యా సూచార్థవీపికా*

సింగనమంత్రి నాచివ్వగో నైషధ్య ప్రతిభా విశేష
మఁలం గూర్చి శ్రీనాథుఁడు గొనియాడిన భంగి నైషధమునఁ
గాననగును.

* ఈవ్యాఖ్య ఈతఁడు శా. శ. ౧౨౪౦, కి. శ. ౧౪౧౫ సం॥
పొంగిరిమున రచించినట్లు అంటే చెప్పకొనెను.

ఈ మామిడి సింగనమంత్రి అనవేమారెడ్డికి మంత్రియని శ్రీ జయంతి
రామయ్య గారు (Epigraphia India VolX1 P315 Foot note)
తెలిపిరి. రాజమహేంద్రవరము నేలిన వేమారెడ్డికి మంత్రి ఈ మామిడి
సింగన అనిక శాస్త్రపూర్ణ వేదము వేంకటరాయ శాస్త్రులవారు (శృంగార
నైషధము: అవతారిక- పుట ౧౧) నుడిచిరి. ఈ సింగన వేమారెడ్డి
మంత్రి అని కేతవరపు వేంకటశాస్త్రిగారు (అనంద ముద్రాక్షరశాల,
శృంగారనైషధము పీఠిక. పుట ౧౫) వ్రాసిరి.

సీ. తన.....

గీ. పరఁగు శ్రీవేమ మండలేశ్వరుని మంత్రి
యహితదుర్మంత్రి వదన ముద్రానతార
శాసనుఁడు రాయవేశ్యాభుజంగ బిరుద
మంత్రి పెద్దన సింగనామాత్యవరుఁడు.

మ. పంచాంగస్థిర మంత్రరక్షణ కళాప్రౌఢుండు బాలామనః
పంచాస్తుండు. విఠించివంశజలధిస్థానాయభానుండు దో
శ్చంచచ్చాపకృపాణలస్థవిజయైశ్వర్యుండు దిక్కామినీ
కాంచీమాక్తికకీర్తి పెద్దవిభుసింగం జొక్కనాఁడిమ్ములన్.

వ. హృదయధుర చిత్రవిస్తర కవితావిలాస వాగీశ్వరు
లగు కవీశ్వరులును, పతంజలి కణాద అక్షరరణ పక్షిలాది
శాస్త్ర సిద్ధాంత కమలవన హంసులగు విద్వాంసులును, భరత
మతంగ దత్తల కోహలాంజనేయ ప్రణీత సంగీత విద్యారహస్య
విజ్ఞాన వైభానిక స్వాంతులగు కళావంతులును, శక్తిత్రయ
చతురుపాయ షడ్గుణ్యప్రయోగ యోగ్య విచారులగు రాయ
బారులును, నిఖిల పురాణేతిహాస సంహితాతాత్పర్య పర్యా
లోచనాధురంధరధివణా సముత్సాహంబగు పౌరాణిక సమూ
హంబును బరివేష్టింపం గొలుపుండి నకల విద్యాపారీణుండు
సరససాహిత్య గోష్ఠీవినోదప్రసంగంబున—

సింగనమంత్రి పరాక్రమ మిట్లభివర్ణింపఁబడెను.

సీ. గగనకల్లోలినీ

* పూ. పాః (పంచాలుండు).

గీ. వెలయు నెవ్వని యభిరామ విమలక్తి
యతఁడు త్రిభువన రాయ వేశ్యా భుజంగ
కదన గాండీవి జగనొబ్బ గండ బిరుద
శాశ్వతుం యొప్పు సింగన సచివవఁడు.

కోమటి వేమస్వపాలునిచే సింగన వడసిన సత్కృతు
లిట్లు సంభావింపఁ బడెను.

మ. అరుదారిన్ వివిధాగ్రహారములతో నాందోభి కాచ్చత్రచా
మరకళ్యాణకళాచికాది బహుళసమ్మూహార్హ చిహ్నంబు లా
దరి మొప్పారగ వేమభూవరుని చేతంగంచె నామాజ్య సం
భరణప్రాధుఁడమాత్యసింగఁడునయప్రాగల్భ్యగర్వోన్నతిన్.

సింగనమంత్రి వంశానుక్రమణిక.

ఇంటిపేరు మామిడివారు, భారద్వాజగోత్రము, చాత
యుజేతయునగు పెదనూర్కన మంత్రి మూలపురుషుఁడు.
తూర్కనకొడుకునకు, విక్రమపురీ(నెల్లూరు)సింహాసనమధిష్ఠించి
పాలించిన చిట్టి పెద్దప్రభునకు ఈ మామిడన్నమంత్రి కొడుకు.
ఈతని భార్య అక్కాంబ. ఈ దంపతులకు నలుపురు కొడు
కులు. ఇందు పెద్దవాఁడు వేమాధిప రాజ్యభారభరణ వ్యాపార
దత్తుఁడగు పెద్దన. రెండవవాఁడు అమాత్యశిఖామణి యగు
వీరభద్రుఁడు. మూడవ వాఁడు కార్యఖడ్గసముదీర్ఘుఁ డగు

మారనప్రభుడు. నాలవవాడు సంగ్రామ గాండీవి, వేమత్కూ
వతి రాజ్యభార కలనావిభ్యాత ధీశక్తి, అన్యరాజు నిటలాంత
ర్షస్తి భాగ్యాత్మక స్తోమాపాకరణ ప్రవీణుడు. నగు నాచు
నామాత్యుడు. వీరిలోఁ బెద్దవాడగు పెద్దన్నకు, వేమన్న,
ప్రెగడన్న, సింగన్న అని కొడుకులు మువ్వరు. ఇందుఁ గడ
గొట్టువాడగు సింగనయే ప్రసక్తములోని నైషధకృతి భర్త.
పై మువ్వరలోఁ జెడవవాడు ప్రెగడన్న. ఈతఁడు సింగనకు
చిన్నన్న. శ్రీనాథకృత పండితారాధ్య చరితాద్యనేక గ్రంథ
ములు ఈ ప్రెగడన్న, గృతులందెనని సింగనచెప్పినట్లు శృంగార
నైషధావతారికలోని ఈక్రింది పద్య మెఱిగించుచున్నది.

క. జగము సుతింపఁగఁ చెప్పితి

ప్రెగడయ్యకు నాయునుంగు పెద్దనకుఁ గృతుల్

నిగమార్థ నారసంగ్రహ

మగు నా యారాధ్య చరిత మాదిగఁ బెక్కుల్.

నైషధము దనకుఁ గృతి ఇమ్మని సింగనమంత్రి శ్రీనా
థునిఁ బ్రార్థించె నిట్లు—

ప. నాకు నొక్క ప్రబంధంబు పుణ్యశ్లోక పురాతన
రాజురి చరితానుబంధ బంధురంబుగా రచియింపుము; అందు,

సీ. కవిరాజు రాజు శేఖర హరముకుటంబు

శ్రీహర కలశాబ్ధి శిశిరకరుడు

మామల్లదేవీ కుమారరత్నంబు చిం
తామణిమంత్రి చింతనపగుండు
కవికులాదృష్టాధ్య గమనాధ్యనీనుండు
కాశ్మీర సృవకళా కమలహేళి
ఖండనగ్రంథ సద్గ్రంథకర్మశబుద్ధి
షట్పర్కమర్తైక చక్రవర్తి

శీ. భట్టహర్షుండు ప్రౌఢవాక్పాటవముచే
నెద్ది రచియించె బుధబోధకహితముపొంతు
నట్టి నైషధ సత్కావ్య మంభ్రాభాష
ననఘ యొనరింపు నావేర సంకితముగ.

శ్రీనాథుండు భట్టహర్షుని పాకముంఘార్చియు నిజనైష
ధాంధ్రీకరణముంఘార్చియు నిట్లు తెలిపిఁగొన్నాడు:

చ. పనివడి నారికేళ ఫల పాకమునం జవియైన భట్టహ
ర్షునికవితానుగుభములు సోమరిపోతులు గొండరయ్యతా
నని గొని యాడనేర; రదియట్టిది; లేజవరాలు చెక్కు గీ
టిన వనవల్చు బాలకుండు డెందమునం గలఁ గంగనేర్చునే?

మఱియు విద్యదాషధము నాంధ్రీకరించుట యందుఁ
దా నవలంబించిన పద్ధతులు శ్రీనాథుండు శృంగారనైషధ
కావ్యోపసంహారమున నిట్లు వివరించినాడు. “మామల్లదేవి...
నందనుండును.....నగు భట్టహర్షకవీశ్వరుండు కవికులా
దృష్టాధ్యపాంథుండొనర్చిన నైషధ శృంగారకావ్యం బాంధ్ర

భాషా విశేషంబున నశేషమనీషి హృదయంగమంబుగా... శబ్దంబు ననుసరించియు, నభిప్రాయంబు గుఱించియు, భావం బుపలక్షించియు, రసంబు పోషించియు, నలంకారంబు భూషించియు, నాచిత్యంబానరించియు, ననాచిత్యంబు పరిహరించియు మాతృకానుసారంబునం జెప్పఁబడిన యీ నైషధ కావ్యంబు.....విలసిల్లు ' నాచంద్రాద్యంబు " ఈ ప్రతిజ్ఞ ఈతఁడు నిర్వహించినాఁడు. ఈ నిర్వహణముం గూర్చి, సర్వంకషవ్యాఖ్యయందలి శృంగార నైషధవిమర్శలేఖమున విపులముగఁ జర్చింపఁబడినది.

హ ర వి లా స ము .



రచనాకాలము:—

శా. వేం. ల.	౧౮౦౦	వయసు	౪౦
కం. వీ. లిం.	౧౮౦౦		౪౫
చి. వీ.	౧౮౦౦		౪౦
వే. ప్ర	౧౮౨౫		౪౦
బం. త.	౧౮౦౦		3౦-3౫

హరవిలాసము తొలుత ప్రకటించిన కీ. శే. శ్రీ. శాచ్యర్లకోట వేంకట రామకష్టరావు బహదూరు (హాల వరము జమీందారు) గారు తిర్పతికలో “క్రీ. శ. ౧౮౪౦

ప్రాంతమున రచించినట్లు స్పష్టపడుచున్న దనిరి. 'శ్రీనాథ చారిత్ర' మను బహుమతి వ్యాసము వ్రాసిన శ్రీ కూనపులి లక్ష్మీనరసమ్యుగారు తద్వ్యాసమున 32 వ పుటలో "హర విలాస) మీతని యంతిమగ్రంథ" యని యూహించిరి. బ్రహ్మశ్రీ వేదము శేంకటరాయశాస్త్రిలువాగు కళాప్రపూర్ణులుశృంగార నైషధ సర్వంకషవ్యాఖ్య-చట ౧౦ లో హరవిలాసము చివర గ్రంథమని తలచిరి. శ్రీ చిరుకూరి వీరభద్రరావుగారు వారి 'ఆంధ్రుల చరిత్రము' 3 వ భాగము ౨౨౪ వ పుటలో పెద కోమటి భూపాలుడు మరణమునొందిన తరువాత 'తాను రాజమహేంద్రపురముఁ జేరక మురుపు 'హరవిలాసము'ను రచించి.....అవచి తిప్పయసెట్టి కంకితము గావించె' ననిరి.

కొండవీ జేలినవారిలో నాలవతరము ప్రభువగు కుమార గిరినృపాలుఁ డేటేటఁ జేయు వసంశోత్సవమునకు వలయు సుగంధి క్రవ్యాది సమస్త వస్తుసముదాయము సమకూర్చి, వినియోగించు చుండిన అవచి తిప్పయసెట్టి ఈ హరవిలాస-మంకితము.

తిప్పయసెట్టి వంశానుక్రమణిక.



ఇతఁడు సింహవిక్రమ పట్టన వైశ్య శ్రేష్ఠుడయిన పావాణిసెట్టి కొడుకు. శ్రీశైలమునకు సోపానములు గట్టిం

చిన శ్రోలయ వేమారెడ్డికి విహితుడు. రామనాథయోగికి శిష్యుడు. ఈ యవచిసెట్టి, నిజధర్మపత్ని యగు మాచాంబ యందుఁ ద్రిపురారి, తిరుమలనాథుడు, చామసెట్టి అని కొడుకుల మువ్వరఁగాంచెను. వీరిలోఁ బెద్దవాఁడగు త్రిపురాంతకుఁడే ఈతిప్పయసెట్టి. ఈతఁజే హరవిలాస కృతిపతి. ఈ తిప్పయసెట్టియు నతని పెద్దతమ్ముడు తిరుమలనాథసెట్టియు కుమారగిరి నృపాలుని నసంతోషింపములు నేర్పుతో నిర్వహించు చుండిరి. ఈయన్నదమ్ములు మువ్వరు ద్వీపాంతములతో నోడవర్తకము చేయుచుండెడివాగు-కొట్టిశ్వరులు. తిప్పయసెట్టి చింతమ్ముడు చామసెట్టి, పచ్చిరప్పాపుఁ జెల్లు పంజాబునుండి, బంగారు మొలకలు జలనోగినుండి, మదపుఁదేనుఁగులు సింహళము నుండి, అశ్వములు హనుమంజురుండి, జవాబి గోవానుండి, ఆణిముత్రములు ఆపరుండి, కస్తూరి బోబ (బూటా) నుండి, అంబరములు నీసీనుండి దగుమతి చేయుచుండెను. తిప్పయకు (తీ)పురారికి) అన్నమదేవి సహధర్మిణి, ఈ దంపతులకు మాచన, విశ్వనాథుడు, చింతమల్లు అని మువ్వరు కొడుకులు. తిప్పయసెట్టి చిటుతొండనెంబి వంశ్యుడు. ఈతఁడు శ్రీనాథునికి బాలసఖుడు. ఈ యవచితిప్పయ శ్రీనాథునిఁ గూర్చి ప్రశంసించుచుఁ దనకు శైవప్రబంధ మొకఁ డంకితము నేయుమని ప్రార్థించి. నల్లున్న పద్యములివి:

సీ. కమలనాథునిపాశ్రుఁ గవితామహీరాజ్య

భద్రాసనానాథుఁ బట్ట భద్రుఁ

బాత్రు నాప స్తంబ సూత్రు, భారద్వాజ
 గోత్రు, సజ్జనమిత్తుఁ గలపవిత్రు,
 భీమాంబికా మారయామాత్య నందను,
 సఖలపురాణ విద్యాప్రవీణు,
 నధ్వర్యు వేదశాలా నిధి విష్ణాతు,
 సంధ్ర భాషానైషధాబ్జభవుని.

గీ. సుభయ భాషాకవిత్వ ప్రయోగ కళలు
 బాలసఖు గారిమించి తాత్పర్య మొప్పు
 నవచి దేవయ త్రిపురారి యక్ష రాజు
 హితమిశోక్తులు వెలయ నన్నిట్లు లనియె.

క. కంటిని విశుద్ధ సంగతి
 వింటిఁ బురాణములు బెక్కు; విశ్వము వొగడక
 మంటి బహు వత్సరమ్ములు;
 గొంటి యశోధనము సుకవికోటి సుతింపక.

గీ. అగమ జ్ఞాన నిధిని తత్త్వార్థ ఖనివి
 బహు పురాణజ్ఞుడవు శుభ భవ్యమతివి
 బాల సఖుడవు శైవ ప్రబంధ మొకటి
 యవధరింపుము నాపేర సంకితముగ.



హరవిలాస కథావివరము.



ఇది ౭ ఆశ్వాసములు గల సంబంధము, స్వతంత్రముగా రచింపఁబడినది. సంస్కృతమున హరవిలాస మొకటి కలదు. దీనికి దానితో సంబంధములేదు. శ్రీ నాథకృతమగు నీ హరవిలాసమున 'సిరియాల చరిత్రము,' 'పార్వతీ పరిణయము' 'దారుకావన విహారము' 'హాలాహల భక్షణము' 'కిరాతార్జునీయము' అని శివకథలు గలవు.

భీమఖండము.



దీని రచనకాలము:—

కా. వేం. ల.	౧౪౨౦	వయసు ౬౦
కం. వీ. లిం.	౧౪౩౦	౭౫
వే. వ్ర.	౧౪౩౦-౪౫	౪౫-౫౫

ఇది కొండవీడు వీడి రాజమహేంద్రవర రాజాశ్రయమందిన తిరువాత వ్రాసినది. స్కాందపురాణాంతర్గత భాగమున కాంధ్రీకరణము. చాకనాటి నియోగియు, అల్లాడ వేమ పీఠభద్రారెడ్డికడ మంత్రియు, అన్నిటికన్న శ్రీనాథునకు బాంధవుడు నైన బెండపూడి అన్నమాత్యుడు ఈ భీమఖండ

కృతినాథుడు. దీనికి భీమేశ్వర పురాణమనియు వ్యవహారము.
అన్నమంత్రి శ్రీనాథు నిట్లు ప్రార్థించెను—

సీ. వినిపించినాడవు వేమభూపాలున

కళిలపురాణ విద్యాగమములు

కల్పించినాడవు గాఢపాకంబైన

హర్షనైషధకావ్య మంద్రభాష

భాషించినాడవు బహుదేశబుధులతో

విద్యాపరీక్షణ వేశలందు

వెడచల్లినాడవు విశదకీర్తిస్ఫూర్తి

కర్పూరములు దిశాంగణములందు

శీ. పాకనాటింటివాడవు బాంధవుడవు

కమలనాభుని మనుమడ వమలమతివి

నాకుఁ గృపసేయు మొకప్రబంధస్మృతి నీతి *

కలిత గుణగణ్య, శ్రీనాథ కవివరేణ్య.

అన్నామాత్యుడు ఈ కృతి సందునప్పటికి లల్లాడ
వేమారెడ్డి తన తమ్ముడగు వీరభద్రారెడ్డికి ప్రభుత్వ మప్ప
గించి తాను నిజపరాక్రమమున సప్తమాడెములు మొదలగు
మన్య దేశముల జయించి, సింహాచలమువఱకు స్వాధీనపఱచు
టాని కాపాడుచుండెను.

అన్నమంత్రియొక్క ప్రశస్తి భీమఖండమున శ్రీనాథుఁ
డి ట్లుగ్గడించెను. అన్నమంత్రి బహు భాషాభిజ్ఞుఁడు; చతుర
వాగ్మి అనుటకు—

మ. అరబీభాష తురష్కభాష గజకన్యాటాంధ్ర గాంధారఘూ
ర్జర భాషల్ మళయాళ భాష శక్తి భాషాసింధు సౌవీర బ
ర్బర భాషల్ కరహటభాష మఱియున్ భాషాశేషంబుల
చ్చెరువై వచ్చు సరేటియన్ననికి గోష్ఠీ సంప్రయోగంబులన్.
అతని వదాన్యతను గీతించి —

సీ. రాజమహేంద్ర దుర్గమునఁ గావించె శ్రీ
వీరభద్రునకుఁ బ్రకారరేఖ;
నిలిపె మార్కండేయ నిలకంఠుని మ్రోగి
రామేశుఁ దనతల్లి నామకముగ;
సంగమేశ్వరదివ్య శంభులింగమునకుఁ
గల్పించెఁ గళ్యాణ గర్భగృహము;
దక్షవాటికయందుఁ దరుణేందు మాళికి
మొగలివాకిట ధామమును రచించె

గీ. ప్రాగ్దిశావప్ర గోపుర ప్రాంగణమున
సప్తముని సింధు సోపాన సరణి కెలన
దీర్ఘ భవనంబు* భీమయ దేవునగర
మంత్రి దేవయ యన్నయామాత్యవరుఁడు.

* శ్రీ. ౧౪౨౨ లో ద్రాక్షరామమున స్థాపింపబడిన ఈశాసన
మాధారము:—

శ్లో. అస్తిప్రశస్తమతి రల్లయవేమ భూపా
రాశ్యోన్నతో జగతి రాజమహేంద్రా పుర్యామ్
మస్త్రీహితోఽస్యమతి నిర్జిత దేవమస్త్రీ
దివ్యక్రియా జయతి దేవతా యన్నమస్త్రీ.

శ్లో. కాకేపుష్కర బాణవిశ్వగణితే సంవత్సరే కీలకే
కార్తిక్యామ్ శనివాసరే సుకృతస్థి శ్రీమన్నమస్త్రీశ్వరః
దాక్షరామజ భీమలిక్ష్మ పురతి శ్రీసప్త గోదాతటే
ప్రాచీగోపుర మద్దాపమ్ సమకరో ద్రమ్యమకీలానిర్మితమ్.

శ్లో. ద్వాదశ సంఖ్యాస్తమ్భే
సదాబహిష్టారమండపే విహరన్
రక్షతు భీమే శోయమ్
శ్రీదేవయ యన్న సచివమాకల్పమ్.

అన్నమంత్రి సాచివ్యము.

ఉ. అన్నయమంత్రి శేఖరుఁ డహమ్మమహాసురధాణభూమి భృ
త్సన్నిధికిఁ మదిన్ సముచితంబుగ వేమమహీసురేంద్ర రా
జ్యోన్నతినంతతాభ్యుదయ మొందఁగఁ బారసి బాసప్రాసినన్
గన్నుల పండువై యలరు గాకిత మందలి వర్ణపద్ధతుల్.

మఱియు నిట్లు స్తుతించెను. —

సీ. ఏమంత్రి కులదైవ మిందు శేఖరుఁడు ద
తూ రామ భీమేశుఁ డఖిలకర్త
ఏమంత్రియేలిక యిత్యాకు మాంధాతృ
రామసన్నిభుఁడైన వేమనృపతి

ఏమంత్ర సితకీర్తి యేడువారాసుల

కడకొండ యవలి చీకటికి గొంగ

ఏమంత్ర సాభాగ్య మిగురు గైదువు జోడు

లాలిత్య లీలకు మేలు బంతి.

గీ. అతఁడు కర్ణాట లాట బోటాంగ వంగ

కురు కుకురు కుంతలావంతి ఘూర్జరా

నృప సభాస్థాన బుధవర్ణ నీయ సుగుణ

మండరఁడు బెండపూ డన్నమంత్రవరుఁడు.

అన్నామాత్యుని వంశమున పూర్వులు కాకతీయ
రాజులకడ నుద్యోగులుగ నుండిరనియు, వీరి నివాసము
పారంపర్యముగా గోదావరీ తీరమేయనియు, దెలియుచున్నది.
ఇంతకన్న నీతని గుఱించి యెక్కుడుగ నెఱుంగుట కాకర
ములు గానఁబడవు.

మత్స్యరగ్రస్తులగు పండితమృత్యులను, భీమఖండమున,
శ్రీనాథుఁ డిట్లు నిరసించెను.—

గీ. బోధ మల్పంబు గర్వమభ్యున్నతంబు

శాంతి నిష్పచ్చరంబు మచ్చరము ఘనము

కూప మందూకములు బోలెఁ గొంచెమెఱిగి

పండితమృత్యులై న వై తండికులకు.

* ౧౧. ౧౪౨౨ - ౧౪౩౫ పాఠమున రాజ్యమేలిన కురుష్క
చక్రవర్తికి అహమ్మడు షహకు ఫిరోజిషహ అన్న.

గీ. నికటముననుండి శ్రుతివుట నిష్కరముగ
సడరికాకులు బిట్టుపె ద్దటచినప్పు
డుడిగి గాయంచ మూరక యంటలెన్న
సైపరాకున్న సెంచేని జరుటయొప్పు.

ఇంకను “శ్రుతిశాస్త్రస్ఫోతులభ్యసించుకొని”, “హంసీ
యానకు” మొదలగు బద్ధము లనేకములు గలవు. ఇట్లు
మృదువుగా నుండిలిగెను. ఇంక దన పూర్వగ్రంథముల
నీతఁడు భీమఖండమునఁ బేర్కొన్నాఁడు; చూడుడు:—

గీ. నవమరుత్త చరిత్రంబు, నైషధంబు,
సప్తశతి, పండితారాధ్య చరిత మనఁగఁ
గావ్యములు పెక్కు చెప్పియుఁ గాంక్షచనక
వెండియును గావ్య మొకటి కావింపఁ దలఁచి.

తన కవిత్వమును గూర్చి యిట్లు పలికెను.—

గీ. ప్రాథిపరికింప సంస్కృతభాష యండు
వలుకు నుడికారమునఁ దెల్లుబాస యండు
ఎవ్వశేమన్న నండు నాకేమి కొఱత
నాకవిత్వము నిజము కర్ణాట భాష.

ఈ కడపటి పాదమును బురస్కరించుకొని శ్రీనాథుడు
కర్ణాటకుఁడనియు, తన కవిత్వము కర్ణాటభాషయని తానే
చెప్పికొన్నాఁడనియు వ్రాసిరి కొందఱు. కాని యా
యాహాలు సాధువులుగఁ దోఁపవు. “నా కవిత్వము నిజము

కర్ణాటభావ" యనగాఁ దనది రాజధాని కంతకుఁ జెల్లునది—రాజభావ— యను నర్థమున గర్వోక్తిగఁ జెప్పికొనెనని నేనందును. ఈ పదమునఁ గర్ణాటమనుటకుఁ గన్నడమని యర్థముకాదు. దేశీయము (Native) అని గ్రహింపఁదగును. ఉత్తమ దేశీయభాషయనియే చెప్పఁదగును. మఱియుఁ దన కవితాప్రాధి సంస్కృతభాషను, పలుకునుచి కారము తెనుఁగు బాసను, కవిత్వవృత్తి కర్ణాటభాషను బోలియుండునని చెప్పికొనెనని ననుచి తము.

తెలుఁగురాయని ప్రావు.



భీమఖండము రచించినతగువాత, మేదినీమీసర గండ కటారిసాళువ సంబురాయని కొడుకగు తెలుఁగురాయని ప్రావు శ్రీనాథునకుఁ గలిగినది. ఈ తెలుఁగురాయఁడు రాచరిక మెక్కడ నెఱపెనో తెలియరాదు. కాని విద్యానగరాధీశ్వరుని కడదండనాయకుఁడుగా నున్నట్లు గోచరించుచున్నది. తెలుఁగురాయని దర్శించి ఆతనిని శ్రీనాథుఁ డాశీర్వాదించుచుఁ గస్తూరికాళిఁ దానముఁ గోరినట్లు ఈ క్రింది చాటువులు రెండు చాటుచున్నవి :

ఆ శీర్ష చ న ము .

శా. ధాటీఘాట ఘరట్ట ఘట్టన మిశద్దాఘీష కళ్యాణ ఘంటాటంకార విలుంక లుంతితమహాన్మత్తాహితక్షోణి భృ

తోటోటిరాంకిత కుంభినిధవ సము త్కూటాటనీక్షుట, క
ర్ణాటాంధ్రాధిప, సాంప (సంబు) రాయని తెలుంగా నీకు
[దీర్ఘాయువ].

కస్తూరికాభిక్ష:—

శా. అక్షయ్యంబగుసాంప రాయని తెలుంగాధీశ, కస్తూరికా
భిక్షోదానమునేయరా సుకవి రాక్షసందారక స్వామికిన్
దాక్షా రామ చతుశ్చ భీమవర గంధర్వాస్సరో భామినీ
వక్షోజద్వయ కుంభి కుంభములపై వాసించు దద్వాసనల్.

ఈ తెలుంగాధీశుడు కస్తూరిదానము చేయుటలోఁ
బ్రసిద్ధుఁడుగనున్నాడు. వేములవాడ భీమకవి కూడ నీ
తెలుంగురాయని దర్శించి కస్తూరికాభిక్ష సాగినాఁడట!
చూడుడు:

మ. ఘనఁడన్ వేములవాడ వంశజుడ దాక్షా రామ భీమేశనం
దనుడన్, దివ్యవిషా(తరా)మృతప్రకటనానా కావ్యధుర్యుండభీ
మన నావేరు, వినంగఁ జెప్పితఁ దెలుంగాధీశ, కస్తూరికా
ఘనసారాది సుగంధిచస్తుతతి వేగందెచ్చి లాలింపరా.

ఇదిఇట్లుండె. శ్రీనాథుడు తన యవసానకాలమున
“రంధఁగూడఁ దెలుంగురాయరాహుత్తుండు కస్తూరి కే రాజుఁ
బ్రస్తుతింతు” నని వాపోయిన దీ తెలుంగురాయని గూర్చియే.

విస్సనమంత్రి స్నేహము.

శ్రీనాథునకుఁ దనతోఁగాటు పైడికంచమున భోజనము. వెట్టిన దీ విస్సనమంత్రియేయని చరమదశయందు శ్రీనాథుడు “స్వర్గస్థుడయ్యో విస్సనమంత్రి మఱిహేమపాత్రాన్న మెవ్వని వంక్తిఁగలడు?” అని దూఱించి యుండుటచే స్పష్టము. ఈ విస్సనమంత్రియొక్క గోత్రసూత్రములు గాని, సంబంధబాంధవ్యములు గాని, ఉద్యోగముగాని మన కెఱుక పడవు.

దళముగ.

కర్ణాట దేశాటనము - కనకాభిషేకము.

శ్రీనాథుడు క్రీ ౧౪౩౫ నఁ. ప్రాంతమునఁ గర్ణాట దేశాటనము జేసెను. కర్ణాటదేశమందలి పెక్కు స్థలములను దిలకించినాడు. ఆప్రాంతమునఁ గొంత పరిచితిని గడించి నాడు. శ్రీనాథుని పాండిత్యము, నానాముఖముల వ్యాపించెను. అప్పుడు విద్యానగరము రాజధానిగాఁ గర్ణాటదేశము నేలుచుండిన ప్రౌఢ దేవరాయని దర్శనమునకై శ్రీనాథకవి గొంతకాలము నిరీక్షింపవలసివచ్చెను. ఈప్రౌఢ దేవరాయనికి ఇమ్మడి దేవరాయలని, ప్రతాప దేవరాయలనియు నామాంతరములు. ఈరాయల యాస్థానియందుఁగల గౌడడిండిమధట్టు

ముమ్మకవి మొదలగు విద్వాంసులను, మర్యాద ననుసరించి దర్శించెను. శ్రీనాథుని వైదుష్యమును గుతించి గాడడిండిమ భట్టునకుఁ గన్ను గుట్టెను.

డిండిమ భట్టారకులు పలువురున్నారు. వారిలో వేదాంత దేశికులకుఁ బ్రత్యర్థియును డిండిముడు ప్రథముడు. ఈతఁడు శ్రీకంఠారామ శిఖమండన మణియై 'విజయడిండిమ ము'నుఁ దొలుతి గడించినవాఁడు. 'యోగానంద ప్రహసన, కర్తయగు రెండవ డిండిమభట్టారకునకు ఆతఁడు మాతామ వుడు. ఈ యోగానంద ప్రహసనకర్త ప్రౌఢ దేవరాసుల కాలమువాఁడు. ఈతఁడే మన శ్రీనాథునకుఁ బ్రత్యర్థియుని తెలియుచున్నది. ఈ డిండిములకు 'డిండిమ' మను కంచు నగారా ముందు మోయుచుండును. వారి వైభవముం గూర్చిన చాటువున నిట్లున్నది:

శ్లో. అగ్రేడిండిమతాండవం, తతఃశోవంది స్రజోద్ఘోషణమ్
ద్విత్రాశ్చిత్ర సటాకియన్తి బిరుదప్రతాని పద్యానినః
ఆస్తాంతావదిదం మహేశమకుటీ కోటీరకల్లోలి నీ
కల్లోలప్రతిమల్లసూక్తి విభవై ద్వేష్యాన్విజేష్యామహే

ఉ. ముంగలజైత్ర డిండిమచంద్రా తలు;వండిజన స్తవార్పటుల్
చెంగట; రెండుమూడు తనచి త్తరుపుల్;బిరుగాంకితంబు;లిం
కంగల; వింతకంటె శితికంత శిరస్సరిదూర్భిభంగి వా
గ్భంగులెనంగుమాకుఁబ్రతిపక్షబుధాఘమునోడఁగొట్టగన్.

—క. క. కాశ్రి

అంతట ముమ్మకవి శ్రీనాథుడెడఁ బక్షపాతియయ్యెను.
ఆ పక్షపాతము ఆ యాదరముం బురస్కరించుకొని ముమ్మ
కవితో శ్రీనాథుడు పద్యరూపమున నిట్లు నుడివెను. —

నీ. సంపాదిరూపాక్ష బహుజటాజూటికా
రగ్వధ్రవసన సౌరభ్యములకు,
తుంగభద్రా సముత్తుంగవీచీఘటా
గంభీర ఘుమఘుమారంభములకు,
కళసాపురప్రాంత కడిళీవనాంతర
ద్రాక్షాతాఫల స్తబకములకు,
కర్ణాటకామినీ కర్ణిహటకరిశ్మి
తాటంకయుగధాళి ధిశ్యములకు,

గీ. నిర్ణిబంధనిబంధమై నెఱయు కవిత
తెలుఁగునను సంస్కృతమునఁ బలుకనేర్తుఁ
జౌధదేవేంద్ర రాయ భూపాలవరుని
సమ్మఖమ్మన డయఁజూడు ముమ్మసుకవి.

మీ దేయూరిని ముమ్మకవి యడిగినట్లును “పరరాజు
గురుదుర్గవరపై భవశ్రీలు”లను పూర్వోక్త సీసపద్యమి ఖమునఁ
గొండవీడిని శ్రీనాథుడు ఉత్తర మిచ్చినట్లును చెప్పెడి
వాదము సరిగాదని ముందే తెలుపఁబడెనుగాదా? మరియు,
గొండవీటికెడ్డి రాజులకడ విద్యాధికారి పదవి యందున్న
మీకేమేని బిరుదములు గలవా యని ముమ్మకవి ప్రశ్నింపఁగా
శ్రీనాథుడు చెప్పిన పద్యమిదియట!

చ. తరువున గాండివంబిడఁడ ధర్మజనానఁ గిరీటి, యేయ వా
 క్కసంజనేత్ర యాచతి విచారముచొప్పున గర్వహీనతన్
 మరలి తెలుంగుభూమి కనమానగతిన్ గొనిపోవువాడనై
 బిరుదులు నారీవాగుడఁడ బెట్టితి సత్కవి సార్వభౌముడన్.

ఇందలి “సత్కవి సార్వభౌమ” ప్రయోగముతో గిండి
 మునకు స్పర్థ ముడిత మిక్కుటమయ్యెను. అతఁడు ఆస్థాని
 యందు గల తన యధికారమునకును, ప్రభునకుఁ దనయెడఁ
 గల అకరాభిమానములకును గర్వితుఁడై తన పలుకుబడినిఁ
 జెల్లించెఁగాఁబోయి శ్రీనాథునకుఁ బ్రభుకర్మనభాగ్యము లభింప
 దయ్యెను! విశంభముకాఁజొచ్చెను. ఈసందర్భమునఁ దన
 పాండిత్యాదికముఁ గూర్చి కర్ణాటాధీశ్వరుని సమక్షమున
 ననాధు ప్రసంగము జరిగినట్లు శ్రీనాథుఁడు వినెను. అంత నీక్రింది
 పద్యము ప్రౌఢ దేవరాయలకుఁ బంపెను:

సీ. డంబుసూపి ధరాతలంబుపైఁ దిరుగాడు

కవిమోడఁగాని నాకవచ*మేయ

దాప్తు యోగంబుల దొరకొని చెప్పెడు

కవిశిరస్సునఁ గాని కాలుసాప;

సంగీతసాహిత్య సుస విద్యలనేర్చు

కవులఁఁఁముగఁ గుండెలుగాని (కాల్చి) కలఁచివిడువ

చదివి చెప్పఁగ (నేర్చి) సభయందు విలసిల్లు

కవినోరు గాని వ్రక్కలుగఁ దన్న;

గీ. దంటకపులకు బలువైన యింటిమగడ;
గవుల వాదంబు విసవేడ్క కల్గెనేని
నన్నుఁ బిలిపింపు మానాన సన్నిధికిని
లక్షణోపేంద్ర, ప్రౌఢరాయక్షి తీంద్ర.

ఇది యాధ్యాత్మమేయగును. కాని శ్రీనాథునంతటి పండిత కవిసార్వభౌములకిది తగినదియ. పై పద్యముఁజూచి ప్రౌఢదేవరాయలు సభఁ జేయించెను. ఈ సభయందు డిండిమ భట్టారకునకును, శ్రీనాథభట్టారకునకును వివాదము పెఱిగెను. శాస్త్రుచర్చకు దొరకొనిరి. పూర్వపక్షసిద్ధాంతములకు భయులు తొలసిల్లిరి. వా రొకరి కొకరు తీసిపోవువారుకారు. కొండలు కొండలు డీకొనినవి. సింహములు తలవడినవి. ఇక దగవుతీర్చు వారేరి? ఆ సభయందుఁ బండిత ప్రకాండులు లేరనికాదు. డిండిముని నెమర్కొన సాహసించువారు లేలేరి. తుద కీ వివాదమునందు డిండిమభట్టారకునికోటి తలవాలెను. ఆపట్టున రాయలు, బాలను, యువతిని, ప్రౌడను, లోలను గూర్చి వారి స్వసూచస్వభావములను వ్యక్తీకరించుచుఁ బద్యములు చెప్పగోరెను. తత్త ణము శ్రీనాథుఁడు రచింపగలిగెనట!

అందు బాలను గూర్చిన పద్యము :—

సీ. కమనీయ కరపల్లవముమేన గదియంగ

నొయ్యనఁ జూచిన నుఁకిపడును ;

అలింగనమునకు నకు, నఁజేచ్చినఁ

జేదోయియురముపైఁ జేర్చికొనును ;

చుంబనంబున కోవ్విబింబంబుగమకింప

వగన మొయ్య నొకింత వాంచికొనును ;

గిలిగింత సేతకుఁ గినుకయు సిగ్గును

ముడివడఁ గన్నులు మోడ్చికొనును ;

గీ. అట్టి బాలరత్రికీడ ననువు పలుప

చేర్చు గల్గునె యొరులకు నీక కాక

రాజు పరమేశ రాజాధిరాజచిభవ

లక్షణోపేంద్ర ప్రౌఢరాయకీ తీంద్ర.

డిండిను శ్రీనాథుల వినాదముచుఁ జంద్రభూషక్రియా శక్తిగాయ లను నశిండు నున్ననర్తిగా నుండినట్లు “చంద్ర భూషక్రియాశక్తిగాయల మొద్దఁ గామకొల్పి సార్వభౌమ బిరుడ” నురటనలనఁ దెలియుచున్నది. క్రియాశక్తిస్వామి శిష్యుడైన చంద్రభూషణాచార్యుడుఁ గర్ణాటాధీశ్వరునకు బుక్కరాయలకు గురుఁడని కొండాను శాసనమునఁ గనఁబడు చున్నది. ఈ చంద్రభూషణక్రియాచార్యుడు కర్ణాట ప్రభు వరుల గురుపరింపరలోని వాఁడు. తత్పరంపరలోని వీరందఱు క్రియాశక్తి పదలాంఛనులు.

డిండిముని కవిసార్వభౌమ బిరుదము శ్రీనాథుని పత్ర మామెను. అంతట ఉద్భవవివాదప్రౌఢి గాడ డిండిమభట్టు కంచుధక్క—పగులఁగొట్టించె బడెను. అనఁగా శ్రీనాథునిచేఁ బ్రాప్తించిన పరాధవమువలన డిండిమభట్టారకుఁడు తన డిండి

మమును మ్రోగింప లజ్జించి మూలవైచునట్లు చేసెనని యర్థము. శ్రీనాథుడు కఃసార్వభౌమ వీర మధిష్ఠించెను. దిండిముని కంచుఢక్కను బగులగొట్టించెను; ముత్యాల శాలలో దీనారటంకములతోఁ దీర్థమాడెను. ఈ బహూకృతి జరుగనుండినప్పుడు ప్రాథ దేవరాయల నుద్దేశించి శ్రీనాథకవి సార్వభౌముఁ డిట్లు చెప్పెను:

చ. జననాథోత్తమ, దేవరాయస్యపతీ, చక్రేశ, శ్రీవశ్యలాం
 ఛససంకాశి మహాప్రభావ, హరిరక్షాక్షి, నాబోటికిన్
 గుప్తపస్తోత్రసముక్తవంబున వాగ్దోషంబు శాంతంబుగాఁ
 గనక స్నానముచేసి కాక పొగడంగా శయ్యమే దేవరన్.

కనకాభిషేక సత్కారక్రమము రాజ్యలక్ష్మీవీరికా తంత్రమున నిట్లు తెలుపఁబడినది. సభాముఖమున సఖిండ్ పాండిత్యము జూపిన విద్వాంసునకుఁ బ్రభువు స్వర్ణాభిషేక ముతో సత్కరింపవలయును. అనఁగా దీనారములు, టంక ములు మొదలగు బంగారునాణెములతో సభాగారమున నున్నత వీరమున విద్వాంసునిఁ గూర్చుండఁజేసి, యభిషేకము జేయవలయును. ఇట్టి కనకాభిషేక సత్కృతులు పూర్వము విద్వాంసు లనేకులు బడసినారు. కొలచెలనుపెద్దిభట్టు సర్వజ్ఞ సింగభూపాలునిచేతను, పెద్దిభట్టుతాత “ప్రతాపరుద్రీయ” కర్త (విద్వానా ధుండకానోఘ) ! విద్వానాధుండకుట బిరుదమగును.) కాకతిప్రతాపరుద్ర దేవునిచేతను కనకాభిషేకసత్కారముల

నందిరని యెఱుకపడుచున్నది. కర్ణాటాధీశుఁడు వేఱు, దక్షిణాధీశుఁడు వేఱు అని యొక వాదము కలదు. కాని యీ రెండు నొకనియందే వర్తించుచునని చెప్పవలయును. కనకాభిషేక సత్కారానంతరము దేవరాయని శ్రీనాథుఁ డిట్లగించెను.

శా. జోటీ, భారతి, యార్భటిన్ మెఱయుమీచోద్యంబుగానేనుగ
ర్ణాటాధీశ్వరు దేవరాయస్మృతచిన్ నాసీర ధాటీ చమూ
కోటీఘోటకం ధట్టికా ఖురపుటీ కుట్టాకసంఘట్టన
స్ఫోటీ ధూత ధరారజశ్చకుకితాం భోటిన్ బ్రసంసించెదన్.

కర్ణాటాధీశుని కొలువున శ్రీనాథుఁ డందిన యనన్య సామాన్యముగ నెసత్కారమును పొంది, “కవిసార్వభౌముడై కర్ణాటవిభుచేతఁ గనకరత్నాభిషేకమ్ముఁ గనిన” అని దగ్దు బల్లి దుగ్గనమంత్రి (శ్రీనాథుని బావమఱుది)యూ,

శా. సూనాస్త్రప్రయదా మదస్ఫురిత వత్సోజాత కాతిన్యమున్.
బూనంజాలు వచోవిలాసమున నింపుల్ మీఱఁగర్ణాటక
హ్మనాథేందుసభన్ గవిత్వవిజయోత్సాహంబుకైకొన్నమా
శ్రీనాథుఁగవిసార్వభౌముఁగొలుతున్ సేవాంజలుల్ గీల్చానన్.

అని అచ్యుతరాయల యాస్థానకవియు, “అచ్యుతరాయా భ్యుదయ”కర్తయు శ్రీనాథునిచే బరాభూతుఁడయిన డిండిమ భట్టారకుని మునిమనుమఁడు నగు రాధామాధవ కవియొగ్గీర్తించిరి.

దశము ౬.

సర్వజ్ఞుని సంకల్పనము.

వెలిగోడు (రేచర్ల) వంశ్యులలో సింగభూపాలు రిద్దరు
 కలపడుచున్నారు. మొదటి సింగమనేడు, “రసార్థన సుధా
 కరము”, “చమత్కార చంద్రిక”, “అమరవాగ్విఖ్య” అను
 గ్రంథములు మూడు రచించినాడు. ఈతనికి సర్వజ్ఞ బిరుదము
 లేదు. కుమారసింగభూపతి యని యీతనికి నామాంతరము.
 ఈతని పెద్ద కొడుకునకు కుమారాన్న పోతానేనికి సర్వజ్ఞసింగ
 భూపాలుడు కొడుకు. పోతనకవికృతమగు భోగినీదండకమూఁ
 గృతిఁగొన్నదియు, శ్రీనాథుని దర్శన భాగ్యమూఁ గన్నదియు
 ఈ సర్వజ్ఞభూపతియే. సర్వజ్ఞబిరుద మీసింగ పుత్రులునకే
 యొప్పుయున్నది. పోతన రచించిన భోగినీదండకమున—

“కుమారాన్న పోతావనీనాథ సూనున్, సర్వజ్ఞసింగక్ష
 మానాథు, రాయచాహత్రమల్లున్, మహారాజ నేశాన్
 భుజంగున్, సర్వజ్ఞ సింగక్షమాపాలు, పోచమాంబా లసద్గర్భ
 సంజాతు, రావుసింగక్షమానాథ పాత్రున్, సర్వజ్ఞ సింగోర్వ
 రాధ్యక్షు” అని ఈసర్వజ్ఞ సింగభూపతి పొగడందెను.

నై జామ్ రాజ్యమందలి రాచకొండ రాజధానిగా నేలు
 చుండిన యీసింగభూపాలుని శ్రీనాథుడు దర్శింపఁబోయెను ;

ప్రభుసభామందిరముం బ్రవేశించి, తన ప్రసస్తికిఁ గానభూష
మగు శారదా వేవిచ్చి ధ్యానించెను :

నీ. దీనారటంకాలఁ దీగమాడించితి
దక్షిణాధీశు ముత్యాల సాల ;
పగులఁగొట్టించి తున్నట వివాదప్రేళి
గాడడిండిమధట్టు కంచుధక్క ;
తంద్ర భూవక్రీమాశక్తి రాయలయొద్దఁ
బాదుకొల్పితి సార్వభౌమబిరుదు
పలుకుఁ నోడై తాండ్ర భాషామహాకావ్య
నై మధగ్రంథ సందర్భమునను ;

గీ. ఎటుల మెప్పించెదో నిన్ను నింకమిఁద
రావుసింగ మహీపాలు ధీవిశాలు
నిందుకొలుపున నెలకొని యుండినీవు
సరస సద్గుణ నికురంబ శారదాంబ.

తరువాత విద్యత్సభ జరిగెను. అందు శ్రీనాథుని
వైదుష్యము ప్రకటమయ్యెను. సభలో శ్రీనాథునకు “కుక్కవా!
నక్కవా ! ఘోరివా ! క్రోలివా ! పిల్లివా ! బూతపిల్లివా ! ”
అని సమస్య యొకటి యాయఁబడెను. దానినాతఁడెట్లు
పూరించెను.

ఉ. తక్కక రావు సింగవసుధావరుఁ డధుల కర్ణమిచ్చుచో
దక్కలలేని కర్ణుని దధించిని భేదరు వేల్పుమాయఁ జెం

పెక్కిన కామధేవు శిబింద్రుని నెన్నుదు భట్టదిట్టనై
కుక్కవో! నక్కవో! ఘణివో! క్రోణివో! పిల్లివో! బూత
పిల్లివో!

అనంతరము సింగభూపతి సర్వజ్ఞత్వము నిట్లు పొగడెను.

క. సర్వజ్ఞనామయము

శర్వునకే! రావుసింగ జనపాలునకే

యుర్విం జెల్లుచు నక్కొరు

సర్వజ్ఞుండనుట కుక్క నామజమనుటే.

ఇది శ్రీనాథరచితమని శంకింతురు. సింగభూపాలుని యాస్థానినుండి మరలి రెడ్డిప్రభువులకడకు శ్రీనాథుడురాఁ దమపగవాని సింగమనేని సర్వజ్ఞుండని ఇచ్చుకాలకుఁ బొగడితి వని శ్రీనాథుని రెడ్డి ప్రభులాక్షేపించిరంట! అందునకాదుతఁ డుక్రింది విధముగ సర్దముజెప్పి సమర్థించి సమాధాన పఱిచె నంట!

“పైకి సింగభూపాలునిఁ బొగడినట్లున్నదికాని అంత రార్థమున నతని నపహసించిని కాదా? ఆ పద్యము నిట్లు చమ్రుడు :—

“సర్వజ్ఞనామధేయము

శర్వునకే; రావుసింగనరపాలునకే

యుర్విం జెల్లుచు! తక్కొరు

సర్వజ్ఞుండనుట కుక్క నామజ మనుటే”

(భావము:—శంకరునకే సర్వజ్ఞనామము. రావుసింగ నరపాలున కెందేని జెల్లునా? శంకరునిఁ దప్పఁ దక్కినవానిని సర్వజ్ఞుఁడనుట కుక్కఱు ఏమిఁగు అనుటచుఁటిదే.)

అని చెప్పఁగా రెడ్డిరాజులు శ్రీనాథుని సమయస్ఫూర్తి కినిఁ జతురత్తును అలరింఁట! ఇదియొక వితిహాసము—చమ త్కారము—కల్పితము.

శ్రీనాథుఁడు, సింగభూవిభునిచే సమ్మానితుఁడై రాజ మహేంద్రవర ప్రభువులకడిగఁ జోవుచు, నైజాము రాజ్యము నందలి మెతుకు (మెడక్) మండలప్రాంతములోని దొరలు తన్నాదరింపమికిఁ గినిసి వారి నిట్లనఁజెను:

చ. కుతుకలుగోయు దొంగలకు ఘోరవికారతుకమ్మజాతికిన్
మతికపు లంజెతోత్తులకు మాదిగవాండ్రకు మహాదార్లకున్
కొతుకక యిత్తురం తె; కవికోలుల కిత్తురె? చత్తురం తె పో
మెతుకుదొరల్;.....ఇ యదాయి దోర్బలుల్.

శ్రీనాథుఁడు రాజమహేంద్రవరము జేరెను. భీమేశ్వర పురాణకృతి కారణముగ వేమవీరభద్రారెడ్లకుఁ డన యెడఁ గలిగిన యభిమానమును, గౌరవాదరములను స్మరించి, భీమ ఖండకృతిపతి, బాంధవుఁడు, ఆ రెడ్డి ప్రభుల ప్రధాని యగు బెండపూడి అన్నమాత్యుని మిత్రుఁడను పరిగణించి వేమవీర భద్రావసీండుల యాస్థానిం బ్రవేశించెను.

దశము ౭.

వేమ వీరభద్రాద్వైత యాశ్రయణము.



వేమ వీరభద్ర సృపాలుర ప్రథమ దర్శనమున శ్రీనా
థుఁడు వారిని స్తుతించిన వక్యము లివి:

సీ. వివిధ విద్యోద్ధండ విద్యత్కుముఁడ కాండ

హరిణాంక, మాపనారాయణాంక

నీతోగ్రకరవాల నిర్జితాసృపాల

సప్తాంగ, రాజ వేశ్యాభుజంగ

సకల మహీరాజ్య సంరక్షణోద్యోజ్య

కులశీల, గుజ్జరి కుల విఫాల

భామాజనస్వాంత పరితోషణ లతాంత

కోదండ, రాయచేకోలుగండ

గీ. జయ విజయ జన్య కాంభోజ నాయసమాజ

ఖురవిపాటన సంభూత కుతలకేఁసు

వటలనిబిడ ఘనధ్వాంత భరితభువన

విజయ రఘురామ, ఆల్లాడ విభుని వేమ.

సీ. ఖండేందుమాళిపైఁ గలహంసపాళిపైఁ

గర్వారధూళిపైఁ గాలుద్రవ్య;

మిన్నేటి తేజలపై మించుతామరలపై

మహిమంచు సురలపై మల్లరించు;

జంభారిగజముపైఁ జంద్రికారజముపైఁ
 జందనధ్వజముపైఁ జొకళించు;
 ముత్యాలసరులపై మొల్లగ్రోవ్విరులపై
 ముదికల్పితరులపై మోహరించు;

గీ. వెండిమలయెక్కి శేషాహి వెచ్చుచున్నది,
 తొడరి దుగ్ధాబ్ధితరంగలతోడ నలరి,
 నెఱతనంబాడి నీక్తిర్తి నిండెనహహ !
 విజయ రఘురామ అల్లాడ విభునివేమ.

సీ. జయరాజవేశ్యా భుజంగాంక నిశ్శంక
 యభ్యుదయంబు రాజాధిరాజ,
 మంగళంబానత మండలీకరగండ
 సంకల్ప సంసిద్ధి సమరవిజయ,
 బ్రహ్మయు వరిరాయబసువ శంకరముద్ర
 వర్ధిల్లు “గాయగోవాళ”బిరుద,
 మహిమించు రిపుచేచుమలచూటకారాంక
 స్వస్తికర్పూర వసంతరాయ,

గీ. అంధ్ర.....సింధు యవనచేది
 వీరలక్ష్మీ స్వయంవర వీక్షణాభ్య,
 ధరణి పాలింపు మాచంద్రతారకముగ
 విక్రమోన్నిద్ర, అశ్వయ వీరభద్ర.

కాశీఖండరచన కాలమున, వేమవీరభద్రదాసెట్లు రాజమహేంద్రవరమున కుత్తరమునున్న చీకటి, కళింగవట్టనము, చిల్కనముద్రము వఱకు వ్యాపించిన భూభాగమును జయించి పాలించుచుండెడివారు. కాశీఖండమున, వేమ వీరభద్ర సరపాలుకు స్వాధీనపఱచుకొనిన ప్రదేశములు వివరింపఁబడినవి. అవియివి: చీడికాడ, మాకనరము, సప్తనూడెములు, ఝూడె జంతర్నాడు (జంతర్నాటి అమండ అనుపేర విశాఖవట్ను మునఁగలదు.) బారుహ (బారువ), కలువపల్లి, ఒడ్డాది, కసిమి కోట, కప్పకొండ మొదలగునవి.

శ్రీనాథుని చాటువనఁబడు నీపద్యముఁ గనుడు ;

సీ. గండయాత్రా ఘోషతమ్మట ధ్వనిలనే

గంతులు వెయింఁచెఁ గప్పకొండ ;

కితవకాలాభీల కీలానలముచేత

నేల పొంగడఁగించెఁ బాలకొండ ;

ఆరట్టజాధట్ట హయ ధట్టముల చేత

మట్టితూర్చెత్తింఁచెఁ బొట్టునూరు ;

భూరిప్రతాపాగ్నిఁ బుటములు వెట్టించె

విద్యేషులను గల (?) వెండిపురము;

గీ. అనఁగ నుతికెక్కితొర కేరాదిరాయ

అరుల పండు మండువాయనహరణ *

* ఈ పాదము గలభంగమైనది.

యించెను గాని శ్రీనాథు నాంధ్రకృతికి జెల్లదు. ఇది యథా మాతృకముగఁ దెనుఁగించినది కాదు. మూలమునందలి భాగములు పెక్కులు తెనుఁగింపున సంక్షిప్తము లైనవి. కవితా చాపల్యమునఁ గాఁబోలు శ్రీనాథుఁడు “ప్రాయమింతకు మిగుల గైవ్రాలకుండ” దీనిని రచించినాఁడు ముద్దుబఁగులుకు తెనుఁగింపు.

రచనాకాలము:—

గొ. వేం. ల. ౧౪౬౦ వయసు ౭౦

కం. వీ. లిం. ౧౪౭౫ ,, ౭౦

వే. ప్రి. ,, ,, ౬౦

ఈకృతి దన కంకితము సేయుమని, వీరభద్రాచెడ్డి గొలువుండి శ్రీనాథకవిసార్వభౌమునిఁ బ్రార్థించెను. తత్సందర్భమిట్లు తెలుపబడెను:

సీ. త్రైలోక్య విజయాభిధంబైన సౌధంబు

చంద్రకాలా ప్రవేశంబునందు,

నచివసైన్యాధీశ సామంత నృపవార

సీమంతినీ జనశ్రేణిఁగొలువ,

శాస్త్ర మీమాంసయు సాహిత్యగోష్ఠియు

విద్యత్కవీంద్రులు విస్తరింప,

కర్పూరకస్తూరికా సంకుమదగంధ

సారసారథము దిక్పూరితముగ,

గీ. నిజభుజా విక్రమంబున నిఖలదిశల
గెలిచి, తను రాజ్యవీర మెక్కించినట్టి
యన్న వేమాధిపుని యంకమాశ్రయించి
నిండుకొల్పొండె గన్నల పండువగుచు.

వ. అప్పుడు నన్నుం బిలువంబంచి నముచితాననం
బునఁ గూర్చుండ నియమించియన్న యవసరమున—

సీ. భాషింతు నన్నయభట్టు మార్గంబున
నుభయవాక్పాశ్రిధి నొక్కొక్కమాటు;
వాక్కుగ్రీవు తిక్కయజ్ఞప్రకారము రసా
భ్యుచితబంధముగ నొక్కొక్కమాటు;
పరిధవింతు ప్రబంధ పగమేశ్వరునిచేవ
సూత్రివై చిత్రి నొక్కొక్కమాటు;
వచియుంతు వేములవాడ భీమన భంగి
నుద్దండలీల నొక్కొక్కమాటు;

గీ. నైషధాది మహాప్రబంధములు జెక్కు
చెప్పినాడవు; మాకు నాశ్రితుండ; వసఘ,
యివుడు జెప్పదొడంగిన యీ ప్రబంధ
మంకితమునేయు వీరభద్రయ్యచేర.

శా. ఈక్షోణిన్ నినుఁబోలు నశ్శివులు లేరీనేటికాలమ్మునన్
దాక్షా రామచక్రకృ భీమన గంధర్వాప్సరోభామినీ

వత్సోజద్వయగంధసారఘనృణద్వైరాజ్య భారంబు న
ధృఢీంచుకగవిసార్వభౌమ భవదీయప్రాధసాహిత్యముల్.

అని వేమాకెడ్డి ప్రార్థించెను. అంతట శ్రీనాథుడు తన
పూర్వగ్రంథములను సూచించుచు గాళీఖండకృతిం గూర్చి
ఇట్లు చెప్పినాడు:

సీ. చిన్నారి పొన్నారి చిత్తుతకూకటివాడు

రచియుంచిత మరుత్త గాట్చరిత్ర;

నూనూగుమీసాల సూక్ష్మయావనమున

శాలివాహన సప్తశతినాడివితి;

నంతరించిత నిండు జవ్వనమ్మన యందు

హర్ష నైషధకావ్య మంద్రభావ;

ప్రాధనిర్భర వయఃపరిపాకమునఁ గొని

యాడితి భీమనాయకుని మహిమ;

గీ. ప్రాయ మింతకు మిగులగైవ్రాలకుండఁ

గాళికాఖండ మను మహాగ్రంథమేను (మిపుడు) ¹

దెనుఁగు జేసెద (జేయుము) కర్ణాట దేశకటక

పద్మ వనహేళి శ్రీనాథ ఇట్లనుకవి

కృతిభర్తృస్తుతితో నిజప్రశస్తినిఁగూర్చి ఇట్లు తెలిపెను:

శా. కర్ణాటక్షీతినాథ మాక్తికనభా గారాంతరాకర్షిత

స్వర్ణన్నాన జగత్ప్రసిద్ధకవిరాట్పుంస్తుత్య చారిత్ర, మ

గార్హోరాశిగభీర, పాప్తముఖ మధ్యాహ్నవరాహ్నార్పితా
వస్తావల్లభ, రాజశేఖరమణీ, పంటాన్వయగ్రామణీ.

అని కృతి పతిని సంబోధించి—

సీ. ఆంధ్రక్షమామండ లాఖండలుండైన

వేమధూపతి కృపావీక్షణంబు

ఘోడరానూంక సద్గుణగాయ బీమేశ్వ

రస్వామి పదిసమానాధనంబు

కమలాద్రి నిలయ మార, డేమి శినమాళి

చంద్రదాంతు సవసుధాపారధార

వేదాద్రి నరసింహ విభూషితస్థలీ

కప్టామూలికా గంధువారి

గీ. కారణంబులు సుదోష్ఠకమలుగాంగ

వీరభద్రదేశ్వర బ్రబంధభునితేసి

సంభవించిన సాహిత్య సౌప్యమున

గాశికాఖండము దెనుంగుగా నొనర్తు.

కృతిపతి ఇల వేల్పును, గుడుపును, దానశీలమును
ఇట్లు వివరించెను—

ఉ. ఈశ్వరుండిటివేల్పు, జగదేకగుండగు ఘోడరాయ భీ

మేశ్వరుడాత్మవంశగురు, డీగులు నిత్యవినోద కృత్యముల్

శాశ్వతధర్మకీర్తులు దలంపంగ నర్చిన సామ్మ లాదిగ

శ్లోశ్వరుండంట నైజ, మెనయే నృపు లభ్యయ వేమ శౌరిన్.

ఈ కాశీఖండ కృతిపతి వీరభద్రారెడ్డి రత్నాంబరాదు లతోఁ గృతికర్తను అతిమాత్రముగ బహూకరించెనని, శివ యవసానమున శ్రీనాథుడు కాశీకావిశ్వేశుఁ గలసె వీరారెడ్డి రత్నాంబరంబు లేరాయఁడిచ్చు"నని విలపించుటబట్టి గ్రహింప వచ్చును.

అపరవయస్సు-అగచ్ఛాన్లు.

శ్రీ. ౧౪౫౦ సం॥ ప్రాంతమున వేమ వీరభద్రారెడ్డు కాలగర్భముం బ్రవేశించిరి. అంతటితో రాజమహేంద్రవరము నకును రెడ్లప్రాభవమునకును ఋణము దీతినది. శ్రీనాథుడు నిరాలంబ జీవనుడయ్యెను. అపరవయస్సు పైకొనెను. అగచ్ఛాల్లుబ్రదుకు తప్పదయ్యెను. మరల ఏదేశమో పోవలసి వచ్చెను. ఏ ప్రభువునకో చేయిచాప వలసిన వాడయ్యెను. బాల్యప్రభృతి యధేష్టముగ వర్తించినవాడు. జంకుకొంకు లెఱుంగడు. భోగపరాయణతతో దినములు గడచినవి. కాల రథమునిండ ఎగుడుదిగుడులేని రాజమార్గమున సుఖప్రయాణము జేసినాడు. సుడిగాడ్చు లెఱుంగడు. మునుల్లెఱుంగడు. కాలమును తన కనుకూల పద్ధతిని నడపెనే కాని కాలమునకు దాను దానుడై నడవలేదు. ప్రభువుల బొక్కసములలో తన ధనము గూడి నిలువయై యున్నదని నమ్మినాడు. వర్తమానదృష్టియే కాని భావిగతి ఆలోచింపడు. విద్యాధి

కారిగ నుండిననాటి మహాయోగము ముందే దర్శించితిమి.
గ్రహగతి విపరీతమాగ్గముఁ బట్టినది. జీవనము తార్కారై
నది. వదాన్యమూర్తులు రసికశిఖలు ఆ ప్రభువులు లేరు.
జనుగుబాటు తక్కువయ్యెను - విధిలేదు - యనముగట్టెను

మైలాపర కథా పాత్ర.

విద్యానగర ప్రభువుల సానుభూతి, పంటకెక్కి కలజుని
మైలాపర కథా పాత్ర. పొంథి వేవరాయల యుద్ధ
సందర్భముల దోడ్పడు చుండినది ఈమైలాపర కథా పాత్ర. పెద
కోమటి వేమా కెక్కి యనంతరిము కొండవీడు స్వాధీనపఱచుచు
కొనుటయందు పొంథి వేవున కి మైలాపర విభుడు సాయపడి
యుండును. ఈమైలాపర విభుడు కొంతకాలము కొండవీడు
పాత్రమున వేలినట్లు అగపడుచున్నది. ఈయనకు శ్రీనాథుఁ
డేవని గ్రంథము లంకితము జేసెనేమో తెలియదు. “కైలాస
గిరిజేర మైలాపర విభుఁడేగి పు వెచ్చమే రాజు దీర్చగలఁడు”
అనిన దానిచే మైలాపర విభునితోడి శ్రీనాథుని సంబంధము
ఎఱుకవడినది. కాని మైలాపర విభుని వైష్ణవత్వమునకు ఆతని
కైలాసగిరి జేరుటకుఁ బొందుపడదు. ఐన శ్రీనాథుని వాక్కు
నిరర్థక మనరాదు.

పల్నాటి పయనము.



గొండవీటికి బల్నాటిసీమ పశ్చిమోత్తరముల నున్నది. దీనివెచ్చమునకై పల్నాటిప్రాంతమునకు శ్రీనాథుడు తఱచు పోవుచుండెడి వాడని గొందఱునిరి. పోవుచుండిన దెందులగో చెప్పరాదు. కాని పోవుటమాత్రము కలదని తత్పర్యటనమున హేలగా రచించిన వాడబడు చాటువు లనుచున్నవి. ఐతిహాసిక ప్రవీణుఁ డెవ్వఁడేని ఈ చాటువులు శ్రీనాథకృతములు గావని సిద్ధాంత పఱచునందాఁక ఇది తత్కృతిములే యనిగొందము. వానిలోఁ గొన్నిటి నిట నుద్ధరింతును

క. రసికుడు పోవడు పల్నా

డెనఁగంగా రంభయైన నేకులె వడుకున్

వసుధేశుడైన దున్నును,

గునుమాస్తుండైన జొన్న కూడ కుడుచున్.

పల్నాటి బావులకు గొండవీటి చేద్రాళ్లకే పొత్తుకుండును. నిరంతర మక్కడ నీటి యెద్దడి. చేదెడునీళ్లు బావి నండి తోడునప్పటికి రెండుచేదల నీళ్లు కనులు గార్చునని సాటిమాట కలదు. ఎటుఁజూచినను నావరాట్టు-మొకబీళ్లు-మోటుసీమ. వీనినిఁ గూర్చి చెప్పినపద్యము:

ఉ. అంగడియూరలేమి; వరియన్నములేమి; శుచిత్వమేమి లే;

దంగన లింపుగారు; ప్రియమైన వనమ్ములు లేవు; నీళ్లకై

భంగపడంగఁ దోడ్పడు కృపాపరు లెవ్వరు లేరు; చాతలె
న్నంగను సున్న; గానఁ బలనాటికి మాటికిఁ బోవనేటికిన్.

పలనాటి పురోహితుల ఇండ్ల తీగుచు గుఱించి:

ఉ. దోసెడుకొంపలోఁ బసులత్రొక్కి, మంచము, నూడరేణ

[మున్

బాసిన వంటకమ్ము, పసిచాపల శౌచము, నెగిలములున్
మాసినగుడ్డలున్ దలకు మాసినముడలు, వంటకుడ్డలున్
రాసెడు కట్టెలున్ దలఁపరాదు పురోహితు నింటి కృత్య

[ముల్ *

పలనాటిలోని ముఖ్యులక్షణములు:

ఆ. చిన్నచిన్నగుల్లు చిల్లరదేవుల్
నాగులేటికిఁ గూర్చు నాఁపరాళ్ళు
సజ్జజొన్నకూర్చు, సర్పంబులుండేవు
పల్లెనాటిసీమ పల్లెలూళ్ళు

క. జొన్నకలి జొన్నయంబలి
జొన్నన్నము, జొన్నపిసగు జొన్నలెతప్పన్
సన్నన్నము సున్నసురూ
పన్నగఁ బల్నాటనున్న ప్రజలందఱకున్.

జొన్నన్నముపైఁ గల యేవగింపు నిట్లు వాఱినను.

క. గరళము మ్రంగితి నంచున్
బురహర గర్వింపఁబోకు పోహాపో నీ

బిరుదింక గానవచ్చెడు

మొరసెడు పల్నాటి చొన్న మెతుకులు దినుమీ.

ఈ క్రింది పద్యములు శ్రీనాథుని మొరసరాజ్యసంచారముం దెలిపెః:

ఉ. గొంగడి, మేలిపచ్చడము, కుంపటి, నల్లుల కుక్కిమంచమున్
చెంగటవాయుతైలము, జీర్ణపుమందులు నుల్లిపాయలున్
ముంగిట వంటకట్టియల మోఘలు, దోమలు చీటపోతులున్
రంగ ! వివేకి కీ మొరస రాజ్యము కాపుర మెంత రోతరా?

మొరసరాజ్యమందలి రెడ్ల అందచందములు—

ఉ. వంకరపాగలుక్, నడుము వంకరకత్తులు, కాశకోకలుక్
సంకటిముద్దలుక్, జనుపశాకములుక్, బలువై నడుప్పటల్
చింకపుటోరచూపులు, వివేకముదప్పి యేసబాసలుక్
అంకులబొమ్మ ఈ మొరస రాజ్యమునెల్లు సృజించెనక్కటా!

పై పద్యములందలి మొరసరాజ్యము ఏ ప్రాంతమో
కాని పల్నాటి, పడమటి సీమయో యగునని యూహింపఁ
దగును. ఈ 'మొరసు' సీమలోని కాపువారిప్రసిద్ధి, వేమనయఁ
బేర్కొన్నాడు చూడుడు:—

ఆ. పాకనాటిరెడ్డి, పరంగ మోటారెడ్డి,
యెసగుతోట పెద్ద యెఱ్ఱరెడ్డి,
మొరసులందఱు భువిహరువొప్ప నన్నింట
ప్రతతక్తిర్తిగనిరి వఱల వేమ.

మొరసునకు మోటుదనము ప్రసిద్ధార్థము. మఱియొక పద్యము- ఇదియుఁ జాలువు గాఁదగును. రచయిత ఎవఁడో తెలియదు. కాంఠకులచుండలి యుపశాఖలలో నీ 'మొరసు' ఒక టని ఈపద్యము తెలియఁ జెప్పుచున్నది.

గీ. పంట, మోటాటి, పెడకంటి, పాకనాటి
అరనెలము, లాదిగొం, డాఁతె, మొరసు, గోన,
ఘోణిదె-కాంఠులు మొదలైన కులము లొప్పు.

.....

తన కాలమునఁ గొండవీటిలోఁ గవులు పెక్కురు బయలుదేరిరి. అందు లక్ష్మలక్ష్మణము లెఱుంగని చిల్లరరక మెక్కుడుగా నుండుట నట్టివారిని గేలినేయుచు నన్యవదేశ ముగా శ్రీనాథుఁడు గాడిదమీఁద పద్యమలైనఁట! ఆపద్యమిది.

ఉ. బూడిదబుంగవై యొడలు పోడిమిదక్కి మొగంబువెల్లనై
వాడల వాడలందిరిగి వారును వీరును చొచ్చొచ్చోయనం
గోడల గొండులందొచ్చిగి కూయుచునుండెడు గొండవీటిలో
గాడిద, నీవుచుం గవివి గావుగదా అనుమానమయ్యెడిన్.



దశ ము ౨.

శ్రీశైలయాత్ర : శివరాత్రి మాహాత్మ్యము.

రచనాకాలము

శా. వెం. ల ౧౮౩౫ నయను ౭౫

కం. పి. లిం. ౧౮౨౦ గిగి ౫౫

కాశీఖండరమునకు పునునై దేండ్లకు బూర్వమే ఈశివ రాత్రి మాహాత్మ్యము రచింపబడినదిని వీరేశలింగముగారు వ్రాసిరి. కాని సందేహము. తొకిక ప్రపంచమును సమగ్ర ముగఁ దన వైదుష్య ప్రభావమున నేలి, వార్ధకమున దారిద్ర్య మున వికాసముజెందిన సంస్కారముకలిమి పారతాకిక దృష్టితోశ్రీశైలయాత్రజేసి తచ్చైలమున “శాంతభిక్షావృత్తు”లను పేరఁబరఁగు జంగమగురుపీఠాధిపతుల ప్రోత్సాహమున ఈశివ రాత్రి మాహాత్మ్యమును రచించియుండునని నొప్పును. శివ రాత్రిమహోత్సవమునకు శ్రీశైలమునకరిగిన శ్రీనాథుని శాంత భిక్షావృత్తి యతీశ్వరుఁడు, మల్లికార్జున దేవుని ముఖమంటప మున సభగావించి నిజశిష్యుఁడగు శాంతయ్యకు శివకథా మాహాత్మ్యమొకటి అంకితముసేయమని శ్రీనాథునిఁ గోరినట్లు శివరాత్రిమాహాత్మ్యమందలి యవతారికలో గనఁబడుచున్నది-

* అంధ్రసాహిత్య పరిషత్తుచే సంపాదితము ; ప్రకటితము.

ఈశాంతయ్య ముమ్మడి ముమ్మయ కొడుకు. ఈ శివరాత్రి మాహాత్యము స్వతంత్ర రచనము.

మఱికొన్ని గ్రంథములు.



౧. ధనంజయ విజయము, ౨. నందనందన చరిత్రము, ౩. వల్లభాభ్యుదయము, ౪. కామశాస్త్రము—ఇవి లభింపవు. పల్నాటి వీరచరిత్ర, కాటమరాజు కథ, వీధి, రసికాభిలాషము, పాటలు, పదాలు గూడ శ్రీనాథుడు రచించెనందురు. ఈ గ్రంథములను గుఱించి శ్రీనాథుని కథాంశములను వ్రాసిన వారు తమ తమ యూహలం దెలిపియున్నారు. అవెంత వఱకు ఆదరణీయములో పరిశీలించి గ్రహింపఁ దగినను. పల్నాటి వీరచరిత్ర లోనగు కృతులలోఁ గొన్నిట, శ్రీనాథకృత ప్రసిద్ధ గ్రంథములందలి పద్యముల పోలికలనుబట్టి, వానిని శ్రీనాథకృతములని యూహించి చెప్పమరు.

“ఘనఃకై న శ్రీనాథక విరాజిరాజు
చెన్నునికృపచేతఁ జిత్తముప్పొంగి
బాలుని విక్రమ ప్రౌఢీయంతయును
వివరించె జరులకు విశదమ్ముగాఁగ.”

అనిన పల్నాటివీరచరిత్రలోని పంక్తులను బట్టి అది ఈతఁడే వ్రాసెననుచున్నారు. ఈ పల్నాటివీరచరిత్రమునఁ

బెక్కులు దోషములున్నవి. పల్లెనాటి వీరులను గూర్చి శ్రీనాథుని జనబడిన చాటువొకటి కలదు. అది ఇది:—

ఉ. వీరులు దివ్యలింగములు, విష్ణుఁడు చెన్నుఁడు, కట్టపోతరా
జారయఁగాఁ ధైరవుఁడు, సంకమశక్తియ యన్నపూర్ణ, యా
కేరెడు గంగధార మడుఁగే మణికర్ణికగాఁ జెలంగు నీ
కారెమపూడి పట్టనము కాళిగదా పలనాటివారికిన్.

క్రీడాభిరామమందలి పద్యము:—

సీ. ఇచ్చోట భుజియించి గేకకార్యస్థులై
సామంతస్పవతులు చాపకూడు;
ఇచ్చోట జింతించె నిచ్చ సుసాయంబు
నళినాక్షి యార్వెల్లి నాయురాలు;
నిజమశ్శుద్ధికై నిప్పుల యేలలో
నోలాడె నిచ్చోట చీలసాని;
ఇచ్చోటఁ బోరి యిలపణంబుగఁ గొల్ల
నవతిశెల్లుల బిడ్డ లవనివతులు;

గీ. ధీరులగువార లేవురు వీరపురుషు
లై మదోద్ధతి నిచ్చోట నాజిబడిరి
అనుచుఁ జెప్పుదు నైతిహ్య మచట నచట
జనుపపెద్దలు పల్లెదేశములయంద.

ఇది ఇట్లుండె. ఇక వీధియు శ్రీనాథునిది కాదను వాద మొకఁడున్నది. క్రీడాభిరామ కర్తృత్వమును వివాదగ్రస్తము.

కాటమరాజుకత శ్రీనాథుఁడు రచించెనటకుఁ బ్రమా
ణము ఈ క్రింద సుదాహరింతును. ఇది పద్య ప్రబంధము.
తత్కర్త అం దిట్లు వ్రాసినాఁడు:

సీ. ఒకశుభదినమున నొగి శుభమతిశౌరి

పూజావిధానంబు పొందుపఱచి,

హరికథవినివిని యారాత్రి నిద్రింప

శ్రీనివాసుండిట్లు చెప్పెఁగలను,

“శ్రీనాథుఁడను కవిశ్రేష్ఠుండు ద్విపదగా

రచియింఁచె గాటమరాజుచరిత

మది నీవు నా పేర సంకితంబుగఁ బద్య

గద్యాత్మకంబుగా ఘనత నుచుప్ర”

.....*

ఈకాటమరాజు కావ్యకర్తయుఁ గల గానెనట! కవులకు
మేల్కొన్నపుడే కలలకుఁ గజుప్రండము. ఇంక నిమరలోఁ
జెప్పెడిదేమి ?

ఇవన్నియు శ్రీనాథునివే యని కృథమగు నాకరము
అను బట్టి మనము నమ్మవలసియున్నను ఆయన తన బాల్య
యావన దశాసంధి యందు పిలాసముగ వ్రాసియుండుననియే
అనుకూలదగును. మహారాజాస్థానములలో సతిమాత్ర గౌరవ

* చెన్నపురి పౌరవిభాగం భాండాగారమునందు ఆముద్రిత-లిఖిత
ప్రతునండి యుద్భవము.

సత్కృతులంది, కవిసార్వభౌమై, ఉద్గ్రంథరచనలో నిస్సీ
ముఁ డనిపించుకొనిన శ్రీనాథ మహాకవి పల్నాటి వీరచరితా
దులురచించెననుటకన్న చిన్నారిపొన్నారి చిటుతకూఁగటినాటి
శ్రీనాథుఁడు వానిని రచించెననుట బప్పిదము. భౌతికమునండి
అనుభవ సోపాన పరంపరా మార్గమునఁ బరమార్థము
సాధించి ఆముష్మికమును సమీపించినవాఁడు, బహిః ప్రపం
చముపైఁదన దృష్టిని బఱపెననుట, తీదర్థము వివిత్రాత్మ
వాఙ్మయము విని యోగించెననుట సహృదయరంజకముకాదు.

ద ల్గ ము ౯.

బొడ్డుపల్లెవాసము: కర్షకవృత్తి.



శ్రీనాథుఁ డిప్పుడు మూఁడుకాళ్ల ముడునలి. అష్టైశ్వర్య
సంపన్నుఁడుగ నుండినవాఁడిప్పు డప్తదరిద్రుఁడాయెను. అగ్ర
హారములు లేవు. ఆర్జించిన ధనములేదు. ఆదరించిన ప్రభువులు
లేరు. పర్యటనమునకు శరీరపాటవములేదు. చేతికొండిన కొడు
కులులేరు. కుటుంబభారము తగ్గలేదు. ఇంక బ్రదుకు తెరవేది?
దినమొక యుగమాయెను. తుదకుఁ గృష్ణాతీరమందలి బొడ్డు
పల్లి వాసమబ్బెను. బొడ్డుపల్లెలోని పొలము వ్యవసాయము
సాగించెను. ఈబొడ్డుపల్లి ఏప్రాంతమున నున్నదో పరిశీలింప
వలసియున్నది. ఈ పల్లె ఇప్పుడు వరమాసమున నున్నదని

చెప్పజాలము. ఈ యెరు శతాబ్దులలో నెన్ని గూఢజీనవో ఎన్ని గూఢముఁ దాల్చినవో ఎవరెఱుఁగుదురు? శ్రీనాథుఁడు కావ్యధోరణిని కర్నకధోరణికి మార్చెను. శాంతముగఁ గాలము గడపవచ్చునని తలంచెను. గ్రహచారిము విపరీత గతిఁ బట్టినపుడు అనుకొనినట్లు జీవితము సాగునా? దైవము ప్రతికూలించినపుడు శాంతికి దావెక్కడ? అట్టియెడ విద్యా విభవముగాని విత్తవిభవముగాని జీవనమును సౌఖ్యవంతముగఁ జేయఁగలవా? శ్రీనాథమహావి తన తొంటి నైభవమును మఱచి పేగు నూరు లేని పేదయై బ్రదుకవలసిన వాఁడాయెను. బొడ్డుపల్లి పొలనుంతయు మెఱక (ఖుష్కి) పంటలకుఁ దగినది. అదనున వానలు గురిసినవి. భూమి పదనైనది. వెదచల్లరి పచ్చని పైరుపై మహాలక్ష్మి విహారము చేయుచుండెను. పంట సిగ్గమయ్యెను.

ఇఁక గళ్ళముజేర్చుటయే తగువాయి. ఈ పట్టన గృహస్థునది తీవ్రగూఢముందాల్చెను ప్రకృతిశక్తి విజృంభణము నేది యాకట్టఁ గలదు? అనుగ్రహించెనా పేద పెన్నిధి గాంచును. నిగ్రహించెనా పెన్నిధి పెన్నేరిపాలగును. ప్రకృతి నిగ్రహానుగ్రహములకు సమయాసమయములు లేవు. తరతమములు లేవు. మిట్టపల్లములు లేవు. అంతయు సమానము; చదరము కావలసినదే. పండిత ప్రకాండులు కానిండు, నవఖండలాధిపులు గానిండు, ఆ శక్తికి దాసాను బానులే.

ఆ నిగ్రహానుగ్రహములను ప్రతిఘటించు వారెవరు? ఇంక శ్రీనాథకవి సార్వభౌముని లెక్కయేమి?

ఆతని బొడ్డుపల్లి పొలమంతయు జలప్రళయమున మునిగినది. ఇసుకమేటు వేసినది. తిండిగింజలులేవు. అప్పుల వాండ్రతో ననుక్షణము పోరాటము. సర్కారు శిస్తుబకాయి తప్పలేదు. ఈ దురివస్థలో శ్రీనాథునకు దిక్కెవరు? ఏడు నూర్ల టంకమాలు చెల్లింప వలయునే! ఏ ప్రభుని యాచించి తేగలడు? చరమదశ- అపుడిట్లు విలపించెను:

సీ. కాశికా విశ్వేశుఁ గలసె వీరాడెడి

రత్నాంబరంబు లే గాయఁడిచ్చు?

రంభఁగూడఁ దెలుంగు రాయరాహుత్తుండు

కస్తూరి కేరాజుఁ బ్రస్తుతింతు?

స్వర్గస్థుడయ్యె విస్సన మంత్ర మఱిహేమ

. పాత్రాన్న మెవ్వని పంక్తిఁగలదు?

కైలాసగిరిఁజేరె మైలారు విభుఁడేగి

దినవెచ్చ మేదాత తీర్పఁగలడు?

గీ. భాస్కరుండు మున్నె దేవుని పాలికరిగఁ

గలియుగమ్మున నికనుండఁ గవ్వమనుచు

దివిజ కవివరు గుండియల్ దిగ్గురనఁగ

నరుగుచున్నాఁడు శ్రీనాథుఁ డమరవారికి.

ఇప్పటికి భారీకముపై గోతపుట్టినది. విరక్తుడయ్యెను. విద్యావిభవమునను భోగభాగ్యములను నిరుపముడనిపించు కొనెను. నేడు పరమదరిద్రుడై విలపింపవలసెను. శ్రీనాథుని ముక్తికీ దారిద్ర్యము తోడ్పడినది. సర్కారుశిస్తు కిస్తీలు చెల్లింపవలయును. చేతఁ గానులేదు. చేయఁగలదేది? తాళదులమీఁద తాళీదులు రాదొడఁగెను. ప్రయోజనమేమి? చరాస్తీకిజపువచ్చెను; ఏమున్నది? గృహోపకరణములున్నవి. ఏడునూర్లటంకముల ిడగు నగలుగలవా నాణెములుగలవా? ఇల్లమ్మినను వెల్లువచే వల్ల కాడైన యాపాడు పల్లెలోఁ గొనఁగలవాఁడేడి ?

ఈ యుపద్రవమునకు లోనుగాని చుట్టుపట్టుగ్రామముల ధనికులేలఱాన రాలేదో! దానివలనవారి కేమిలాభము? పాడూరి లోని కొంపఁ గొనువారెవరు ? కొన్నను దానిపై సుంకమంత యుదీఱానా? మఱిక ర్తవ్యము ? శ్రీనాథుని బందీచేయుటయే. అప్పటి సర్కారు ఒడ్డెరాజులది. శ్రీనాథుడు బందీయైనాడు. గ్రామపుసావడి వద్దికిఁ గొంపోబడినాడు. దీక్షడు—ఏమిచేయఁగలడు? సర్కారు నిగ్రహమునే చూపెను. కాలపురుషునికిఁ జలయొగ్గినాడు. సుంకము పూర్తిగఁ జెల్లించునందాకఁ కాళ్ళకుఁ జేతులకు సంకెళ్లు దగిల్చి సావడికెదుట ఎదురెండలో నిలువఁబెట్టి బాజముమీఁద నల్లగుండు మోయఁబెట్టిరి. అది యాకాలపు దండన విధానము. అప్పుడు శ్రీనాథుడు తనదుర వత్తుదుఃఖం చెను.

కా. కల్లాయుంచితి, గోకఃజట్టితి, మెయిం గూర్పాసముం

[దొడ్డితి

వెల్లుల్లిం దిలపిష్టమున్ మెనవితిన్ విశ్వస్త వడ్డింపఁగాఁ
జల్లాయంబలిఁద్రావితిన్ రుచులుదోసంబంచుఁబోనాడితిఁ
దల్లి, కన్నడరాజ్యలక్ష్మీ, దయలేదా నేను శ్రీనాథుడక.

ఇది ఈ పట్టుననే చెప్పఁబడెనని నా నమ్మకము. తొలుత కర్ణాట రాజ్యమునకుఁ బోయి గొడవేవరాయల దర్శనముగాక కొంత కాలము నిరీక్షింపవలసిరా వినువుతోఁ జెప్పిన పద్య మని కొందఱునిరి. కాదు. రాజమహేంద్రవరపు రెడ్డిరాచటిక మంతరించుటతో నాలంబములేక ధనార్జనము నకై మఱల ప్రౌఢ దేవరాయని కడకుఁ బోయినపుడు కర్ణాట రాజ్యలక్ష్మీతోఁ దనకుఁగల పూర్వపరిచితినిఁ జెలిపిఁగొనుచుఁ దన దీనస్థితినిఁగూర్చి చెప్పిఁగొనిన పద్య మని మఱి కొందఱునిరి. ఈయిరుఁదెగలవారున, ఆ ప్రౌఢ దేవరాయని గర్భనాభిలాష ముచే అక్కడి మర్యాద ననుసరించి కల్లాయుంచి, గోకఃజట్టి కూర్పాసము దొడ్డి, వెల్లుల్లినిఁ దిలపిష్టమును మెనవె ననుచు న్నారు. తన్ను మహారాజ భోగములం దోలలాడించి తనకన్న ముందుఁ గాలగతింజెందిన ప్రభువులు ప్రధానులు శ్రీనాథునకు గవ్యకాలమునఁ దలంపునకు వచ్చిరి. ఆదరించినవా రావత్తాలమున స్మృతికిరాకుందురా? “కాళికా విశ్వేశ్వరుగలసె వీరారెడ్డి” అను పద్యమున శ్రీనాథుడు తన్నాదరించిన చాతల

యెడల నిజ కృతజ్ఞతఁ బూర్తిగవెలువరించి పలువరించినాఁడు. డిండిమభట్టారకుని కంచుధక్క పగులఁగొట్టించి జక్షిణాధీశుని ముత్యాలశాలలోఁ గనకాభిషిక్తుఁ గావించికవిసావ్యభామ పట్టమందించిన కన్న రాజ్యలక్ష్మిని శ్రీనాథుఁ డావిపద్దశయందుఁ దలపోయి కుండునా? కల్లాయుంపనేల? కూర్పాసముం దొడ్గనేల? విశ్వస్త (విభవ) వడ్డింప వెల్లుల్లి తిలపిష్టము మెసవనేల? అను ప్రశ్నములకు సమాధానము:—

బొండ్లకొయ్యలతో బంధిఖానాలో నున్న శ్రీనాథునకు ఖైదీవేషము తప్పదు. కల్లాయు, కాశకోక, కూర్పాసము, ఖైదీమస్తులు. ఇఁకఁ దిండి, సర్కారు ఉత్తర్వు ప్రకారము చెఱసాల కట్టుబాటుల ననుసరించి ఏబ్రాహ్మణ విశ్వస్తయో వెల్లుల్లి తిలపిష్టముతో చల్లా అంబలి తెచ్చి వడ్డించుచుండెను. ధనదారిద్ర్యమున కెఱయై సర్కారు దండనము ననుభవించుచున్న అభాగ్యునకు శ్రీనాథునకు వట్టి కన్నడ రాజ్యము తలంపునకు రాలేదు. కన్నడ రాజ్యలక్ష్మి జ్ఞప్తికివచ్చినది.

ఆకాలమున రాజదర్శనమునకుఁబోవు లాకికోద్యోగీయులు మాత్రము అంగరకాలు చెంగురుమాలలు, పగిడిల మొదలగు పంతుల పఠాణీవేషములు వేయుచుండిరేకాని పారలౌకికులగు పండితకవుల కా నీమాజామాలతోఁ బనిలేదు. ఆ కాలముననేకాదు ఈకాలమునఁగూడ సత్సంప్రదాయ ప్రవర్తకమగు భారతీయ సంస్థానములకుఁబోవు పండితులు,

తదాస్థానివిద్వాంసులు చాలవఱకుఁ బూర్వమువలెనే పండిత వేషములతో నుందురు. ఇంక దిండిని గూర్చి యాలోచింతమా? ఎంతటి వీరత్వామయైనను ఎంతటి దరిద్రుడైనను, పరిచితుఁడు గాని, అపరిచితుఁడుగాని, పండితుఁడుగాని, పామరుఁడుగాని, ప్రవాసి బ్రాహ్మణుఁడు తన యింటికి వచ్చినప్పుడు, యథాశక్తి నాతిధ్యమిచ్చెను గాని వెల్లుల్లి తిలపిష్టములతో అంబలి పోయు సభాగ్యుఁడు ఆర్యమత ఽధ్యుడైవఁడేని ఆకాలమున పాప్య ఖండాంతరమున నుండఁడు; లేఁడు.

ఈ కాలముననేని అట్టి యభాగ్యులు పెక్కుగఁజూరని చెప్పలేము. అతిధిపూజన మొక్క భరతవర్షమే నిజముగ నెఱుంగును. అట్టిచో శ్రీనాథు సంతటివాఁడు కర్ణాట దేశాధీశుని దర్శనమునకై పోయి ఈకూడు గుడిచినాఁ డనుట సీరసముగ నున్నది; నింద్యముగ నున్నది. శ్రీనాథుఁడు వ్యయంపాకి కాఁడు. విశ్వస్త వడ్డింపఁగా భుజించినవాఁడు ఈదుర్దశ రాజ నందర్యనార్థముఁ బోయినపుడు పట్టినదికాదు. బందీగా నున్నపుడు పట్టినదే యని మనవి.

దండన మచభవించుచు నిట్లు వాపోయివాఁడు శ్రీనాథుఁడు.

సీ. కవిరాజ కంఠంబుఁ గొంగిలించెను గదా

పురవీధి నెదురెండ పొగడ దండ;

ఆంధ్ర నైషధకర్త యంఘ్రి యుగ్మమునఁ

దగిలి యుండెనుగదా నిగళయుగము !

పీఠభద్రాశ్రెడ్డి విద్వాంసు ముంతేత

వియ్యమందెను గదా వెమలు గొడియ !

సార్వభౌముని భుజాస్తంభమెక్కిను గదా

నగరి వాకిట నుండు నల్లగుండు ?

గీ. కృష్ణవేణయ్య గొనిపోయె నితఃఫలము

బిలబిలాడులు దినిపోయెఁ దిలలు బెనలు

బొడ్డుపల్లెను గొడ్డేటి మోసవోతి

నెట్లుచెల్లింతుఁ డంకంబు లేడుచూర్లు.

ఇట్లు తన వెతను వెడలఁగ్రక్కుటయకాక అప్పుడు ప్రభువులుగ నుండి తన ప్రశస్తి నించుకేరియు గణింపక మహారాజసంస్థానములను గొల్లగొనిన తన్ను బందీచేసిన ఒడ్డరాజుల రాచటికమును మషీరసముతోఁ జిత్రించినాడు. ఆ రాజుల యప్రతిష్ఠ ఆచంద్రాదర్శమైనది.

“కాశికా విశ్వేశ్వరుఁగలసె వీరాశ్రెడ్డి” అను పూర్వోక్త పద్యమునందలి “కలియుగమ్మున నిక నుండఁ గప్పమచుకు అసుగుచున్నాఁడు శ్రీనాథుఁ డమరపురికి” అనిన పంక్తులతోఁ తన జీవనముయొక్క చరమదశ సూచించినాడు. అనంతర మంతకాలమున కాయన నిర్వాణపద మందెనో తెలియదు.



శ్రీనాథ కవిసార్వభౌముడు బ్రహ్మపదమలంకరించెను. భౌతికమున వాఁడార్జింపని విద్యలేదు. అనుభవింపని భోగము లేదు. చేయకమానిన త్యాగములేదు. రక్తియందు విరక్తిని దర్శించెను. భోగవిస్ఫూర్తియందు యోగమునకు మార్గ మేర్పఱుచుకొనెను. భోగి యనినమాత్రమున విషయలం పలుకడిని అర్థముకాదు. కావ్యకరణమున శృంగార రసమునకుఁ బ్రాధాన్య మొసఁగినంతకే వానిని స్త్రీలోలుడని చెప్పరాదు. ఆత్మఁడు కవిత్వావిలాసుఁడు—రసజ్ఞుఁడు — రసతన్మయుఁడు—వశ్య వాక్కు— ప్రకృతిలీలలో బ్రహ్మమును బ్రతిష్ఠించినాఁడు.

అయ్యఁపిండమగు కాశీఖండమును గఱంచి, నిజ పాండిత్య పరునవేది ప్రభావమున, దానినిఁ గనక కలశముగ మార్చివేసినాఁడు. ఆకలశమునుండి నిజకవిత్వామృతమును ఆ శ్రీనాథుఁడువలె ఈ శ్రీనాథుఁడు విబుధ లోకమునకుం బంచివాఁడు. విద్యదాపథమగు నైషధమును సహజ ప్రతిభా విశేష మనుపానముగా రసిక సేవ్యముగఁ జేసినాఁడు. నైషధము నలంకరించినాఁడు. శివరాత్రి మాహాస్మ్యమున భక్తులను శ్రీశైల మెక్కించినాఁడు. హరవిలాసమున శివుని సాక్షాత్కరింపఁ జేసినాఁడు. భక్తినిఁ బోషించినా విటుడు నూడి విశ్వాత్మయందు లీనమై తాండవింప వలసినదే.

కరుణముఁ దరంగించెనా కిరాతుఁడు సైతము అహింసా
 ధర్మము నుపదేశింప వలసినదే. శృంగారము నభివర్ణించెనా
 మహర్షియు మరులెత్తి శివాలాడవలసినదే. రసప్రపంచమునేలిన
 శ్రీనాథ సారభౌమనివంటివాని కేరసము స్వాధీనముకాదు?
 విద్యాధికారి యన్యెఱుగాని విట్టవీగలేదు. పండితులఁ బరీ-
 ష్టించి యాదరించుపట్ల వినయ వితరణములఁ జూపినేకాని
 వివేకము గోల్పోవలేదు. రాజాశ్రయము లందెనేకాని స్వాభి-
 మానమునకుఁ దిలాంజలి విడువలేదు. ధన మపారముగ
 నార్జించెనేకాని దాఁపటికము చేయలేదు. (వ్యాసశ్రీహర్షాది
 మహాకవుల గ్రంథదుర్గములను భేదించి శోధించి ఆంధ్రలోక
 మున కమూల్యార్థములఁ బ్రసాదించెనేకాని పరోచ్ఛిష్టమున
 కాశించలేదు. డిండిమాద్యుద్దండపండితుల డీకొని విజయనిస్సా-
 న్ణముఁ బూరించెనేకాని పండిత మృన్మయనొకపాటి నేయ
 లేదు. “డంబుమీటి ధరాతలంబుపైఁ దిరుగాడు కవిమీఁదఁ
 గాని నా కవచమేయ” నని కవిసింహమై గర్జించి నటావిక్షేపణ-
 మొనరించెనేకాని ఇచ్చకములఁ బ్రొప్పుపుచ్చలేదు. తరు-
 వాతి వారిచే నరికదా సమకాలీన కవిశిఖామణుల చేతను
 స్తుతింపఁబడెను. తుదకు భోజకముగ నెన్నిచిక్కు లలమినవి!
 అవసాన కాలమున నైహిక సంబంధములకై వగచెనుగాని
 అప్పుడును తనకవితావిలాసలాలసతో దోహంగఁడు. అప్పుడును
 దన యభిమాన ధనము గొల్లపెట్టెడు. “నర్వమ్ నిష్ఫలితమ్
 తదైవ విధినాదైవీబలే దుర్బలే” అని డండన సహించెను.

“కవిరాజు కంఠము” “కల్పాయుంచిత” “కాశీకా
విశ్వేశు” అను పద్యములలో గరుడారసము గురిపించినాడు.
కవితాకళను మెరిపించినాడు. అతని శరీరము ముదిమి
ముదిసెనే కాని కవితామాత్రము నవనవలాడుచుచు యున్నది.
“దివిజ కవివర గుండియల్ దిగ్గురసంగ నరుగుచున్నాడు.
శ్రీనాథుడనువుకిరి” అనుటలో దనయాభిజాత్యమున
తనప్రజ్ఞను తన నిస్పృహతను గంభీరముగఁ దెలిపినాడు.

శ్రీనాథ సార్వభౌముని వైరుష్య సామ్రాజ్యము
సుప్రత్యక్షమైనది. వాఙ్మయ ప్రపంచమున వాని యశోధనము
కాశ్వత బ్రహ్మకల్పముగ సురక్షితమై నానాటవిజ్ఞులక
భోగ్యమై యున్నది. అతఁ డమృతి జీవి. అతనిఁ గొండాడిన న
యీమృతి పరితార్థము. నేను ధన్యుడను.

శ్రీనాథ సార్వభౌమ,

ఆగ మజ్జాననిధివి; తత్త్వార్థభినివి ;

ఒకా పు రాణజ్ఞుడవు; శుభ భన్యమతివి;

బ్రహ్మజ్ఞుని కళానిధానమవు; ని భాగ్యము సామాన్యమే

న మస్కారము.

